

---

shrI lalitA sahasra nAma stotram

ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ಪೂರ್ವಪೀಠಿಕಾ ಫಲಶ್ರುತಿ  
ಸಹಿತಂ

Document Information



---

Text title : lalitAsahasranAmastotram complete

File name : lalitacomplete.itx

Category : sahasranAma, devii, dashamahAvidyA, lalitA, stotra, devI

Location : doc\_devii

Transliterated by : M. Giridhar giridharmadras at gmail.com

Proofread by : M. Giridhar, Kirk Wortman, Sunder Hattangadi, DPD, Rajani Arjun Shankar

Translated by : Comments by M. Giridhar

Description-comments : With pUrvapIthikA and phalashruti

Latest update : August 2, 2002, August 26, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

August 27, 2023

*sanskritdocuments.org*

---



ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ಪೂರ್ವಪೀಠಿಕಾ ಫಲಶ್ರುತಿ  
ಸಹಿತಂ



ಮಾತಃ ಶ್ರೀಲಲಿತೇ ಪ್ರಸೀದ !  
ಲೌಹಿತೈನಿರ್ಜಿತ ಜಪಾಕುಸುಮಾನುರಾಗಾಂ  
ಪಾಶಾಂಕುಶೌ ಧನುರಿಷೂನಪಿ ಧಾರಯಂತೀಂ .  
ತಾಮ್ರೇಕ್ಷಣಾಮರುಣಮಾಲ್ಯವಿಶೇಷಭೂಷಾಂ  
ತಾಂಬೂಲಪೂರಿತಮುಖೀಂ ತ್ರಿಪುರಾಂ ನಮಾಮಿ .. 1..  
ಮಧುರಾನ್ಮಧುರಾ ಮಹಿತಾನ್ಮಹಿತಾ  
ಮೃದುಲಾನ್ಮೃದುಲಾ ಸುಲಭಾತ್ಸಲಭಾ .  
ಅರುಣಾದರುಣಾ ಸದಯಾತ್ಸದಯಾ  
ಲಲಿತಾಲ್ಲಲಿತಾ ಲಲಿತಾವತು ಮಾಂ .. 2..  
ಲಲಿತಂ ಚರಣಸರೋಜೇ ಲಲಿತತರಂ ವದನಶೀತರುಚಿಬಿಂಬೇ .  
ಲಲಿತತಮಂ ಸ್ಮಿತರೋಚಿಷಿ ಲಲಿತಾಖ್ಯಂ ವಸ್ತು ಮೇ ಪುರತಃ .. 3..  
ತ್ವತ್ಪ್ರಸೂತಸ್ತ್ವದಾಜ್ಞಪ್ತಸ್ತ್ವದಾಸಸ್ತ್ವತ್ಪರಾಯಣಃ .  
ತ್ವನ್ನಾಮಚಿಂತನಪರಸ್ತ್ವದರ್ಥೇಹಂ ನಿಯೋಜಿತಃ .. 4..  
ತ್ವಯಾರ್ಜಿತಮಿದಂ ಸರ್ವಂ ತವ ಸ್ವಂ ಪರಮೇಶ್ವರಿ .  
ತ್ವದಧೀನಂ ಕರೋಮೀಹ ತ್ವದರ್ಥೇ ತನ್ನಿಯೋಜಯೇ .. 5..  
ತವ ದೇವಿ ವಶೇ ವರ್ತೇ ತವಾಜ್ಞಾಮೇವ ಪಾಲಯನ್ .  
ತವ ನಾಮಾನಿ ಗಣಯನ್ ತ್ವಯಿ ಲೀಯೇ ಗಹಾಣ ಮಾಂ .. 6..  
ಏಷಾ ಭಕ್ತ್ಯಾ ತವ ವಿರಚಿತಾ ಯಾ ದೇವಿ ಸೇವಾ  
ಸ್ವೀಕೃತ್ಯೈನಾಂ ಸಪದಿ ಸಕಲಾನ್ಕೇಸರಾಧಾನ್ ಕ್ಷಮಸ್ವ .  
ನ್ಯೂನಂ ಯತ್ತತ್ತವ ಕರುಣಯಾ ಪೂರ್ಣತಾಮೇತು ಸದ್ಯಃ  
ಸಾನಂದ ಮೇ ಹೃದಯಕಮಲೇ ತೇಸಸ್ತು ನಿತ್ಯಂ ನಿವಾಸಃ .. 7..  
ಶ್ರೀಲಲಿತಾಸಹಸ್ರನಾಮಸ್ತೋತ್ರಂ  
(ಉಪೋದ್ಧಾತಾಖ್ಯಾ ಪ್ರಥಮಾ ಕಲಾ)  
ಗುರುಬ್ರಹ್ಮಾ ಗುರೂರ್ವಿಷ್ಣುಃ ಗುರುರ್ದೇವೋ ಮಹೇಶ್ವರಃ .  
ಗುರುಃ ಸಾಕ್ಷಾತ್ಪರಂ ಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ .. 1..

ವಂದೇ ಗುರುಪದದ್ವಂದ್ವಮವಾಜ್ಞನಸಗೋಚರಂ .  
 ರಕ್ತಶುಕ್ಲಪ್ರಭಾಮಿಶ್ರಂ ಅತರ್ಕ್ಯಂ ತ್ರೈಪುರಂ ಮಹಃ .. 2..  
 ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ .  
 ಪ್ರಸನ್ನವದನಂ ವಂದೇ ಸರ್ವವಿಘ್ನೋಪಶಾಂತಯೇ .. 3..  
 ತ್ರಿಪುರಾಂ ಕುಲನಿಧಿಮೀಡೇಽರುಣಶ್ರಿಯಂ ಕಾಮರಾಜವಿದ್ವಾಂಗೀಂ .  
 ತ್ರಿಗುಣೈರ್ದೇವೈರ್ನಿನುತಾಮೇಕಾಂತಾಂ ಬಿಂದುಗಾಂ ಮಹಾರಂಭಾಂ .. 1..  
 ಲಲಿತಾನಾಮಸಹಸ್ರೇ ಛಲಾರ್ಣಸೂತ್ರಾನುಯಾಯಿನ್ಯಃ .  
 ಪರಿಭಾಷಾ ಭಾಷ್ಯಂತೇ ಸಂಕ್ಷೇಪಾತ್ಕೌಲಿಕಪ್ರಮೋದಾಯ .. 2..  
 ಪಂಚಾಶದೇಕ ಆದೌ ನಾಮಸು ಸಾರ್ಥದ್ವೈಶೀತಿಶತಂ .  
 ಷಡಶೀತಿಃ ಸಾರ್ಥಾಂತೇ ಸರ್ವೇ ವಿಂಷತಿಶತತ್ರಯಂ ಶ್ಲೋಕಾಃ .. 3..  
 ದಶಭೂಃ ಸಾರ್ಥನೃಪಾಲಾ ಅಧ್ಯುಷ್ಣಂ ಸಾರ್ಥನವಷಡಧ್ಯುಷ್ಣಂ .  
 ಮುನಿಸೂತಕಯಾಂಬಾಶ್ವೋಕ್ತಿಧ್ಯಾನಮೇಕೇನ .. 4.. BSR part 2 NR AchArya  
 ಅಗಸ್ತ್ಯ ಉವಾಚ -  
 ಅಶ್ವಾನನ ಮಹಾಬುದ್ಧೇ ಸರ್ವಶಾಸ್ತ್ರವಿಶಾರದ .  
 ಕಥಿತಂ ಲಲಿತಾದೇವ್ಯಾಃ ಚರಿತಂ ಪರಮಾದ್ಭುತಂ .. 1..  
 ಪೂರ್ವಂ ಪ್ರಾದುರ್ಭವೋ ಮಾತುಃ ತತಃ ಪಟ್ಟಾಭಿಷೇಚನಂ .  
 ಭಂಡಾಸುರವಧಶ್ಚೈವ ವಿಸ್ತರೇಣ ತ್ವಚೋದಿತಃ .. 2..  
 ವರ್ಣಿತಂ ಶ್ರೀಪುರಂ ಚಾಪಿ ಮಹಾವಿಭವವಿಸ್ತರಂ .  
 ಶ್ರೀಮತ್ಪಂಚದಶಾಕ್ಷರ್ಯಾಃ ಮಹಿಮಾ ವರ್ಣಿತಸ್ತಥಾ .. 3..  
 ಷೋಢಾನ್ಯಾಸಾದಯೋ ದೇವ್ಯಾಃ ನ್ಯಾಸಖಂಡೇ ಸಮೀರಿತಾಃ .  
 ಅಂತರ್ಯಾಗಕ್ರಮಶ್ಚೈವ ಬಹಿರ್ಯಾಗಕ್ರಮಸ್ತಥಾ .. 4..  
 ಮಹಾಯಾಗಾಕ್ರಮಶ್ಚಾಪಿ ಪೂಜಾಖಂಡೇ ಸಮೀರಿತಾಃ .  
 ಪುರಶ್ಚರಣಖಂಡೇ ತು ಜಪಲಕ್ಷಣಮೀರಿತಂ .. 5..  
 ಹೋಮಖಂಡೇ ತ್ವಯಾ ಪ್ರೋಕ್ತೋ ಹೋಮದ್ರವ್ಯವಿಧಿಕ್ರಮಃ .  
 ಚಕ್ರರಾಜಸ್ಯ ವಿದ್ಯಾಯಾಃ ಶ್ರೀದೇವ್ಯಾ ದೇಶಿಕಾನ್ಮನೋಃ .. 6..  
 ರಹಸ್ಯಖಂಡೇ ತಾದಾತ್ಮ್ಯಂ ಪರಸ್ಪರಮುದೀರಿತಂ .  
 ಸ್ತೋತ್ರಖಂಡೇ ಬಹುವಿಧಾಃ ಸ್ತುತಯಃ ಪರಿಕೀರ್ತಿತಾಃ .. 7..  
 ಮಂತ್ರೀಣೀದಂಡಿನೀದೇವ್ಯೋಃ ಪ್ರೋಕ್ತೇ ನಾಮಸಹಸ್ರಕೇ .  
 ನ ತು ಶ್ರೀಲಲಿತಾದೇವ್ಯಾಃ ಪ್ರೋಕ್ತಂ ನಾಮಸಹಸ್ರಕಂ .. 8..  
 ತತ್ರ ಮೇ ಸಂಶಯೋ ಜಾತೋ ಹಯಗ್ರೀವ ದಯಾನಿಧೇ .  
 ಕಿಂ ವಾ ತ್ವಯಾ ವಿಸ್ಮೃತಂ ತಜ್ಞಾ ತ್ವಾ ವಾ ಸಮುಪೇಕ್ಷಿತಂ .. 9..

ಮಮ ವಾ ಯೋಗ್ಯತಾ ನಾಸ್ತಿ ಶ್ರೋತುಂ ನಾಮಸಹಸ್ರಕಂ .  
 ಕಿಮರ್ಥಂ ಭವತಾ ನೋಕ್ತಂ ತತ್ರ ಮೇ ಕಾರಣಂ ವದ .. 10..  
 ಸೂತ ಉವಾಚ -  
 ಇತಿ ಪೃಷ್ಠೋ ಹಯಗ್ರೀವೋ ಮುನಿನಾ ಕುಂಭಜನ್ಮನಾ .  
 ಪ್ರಹೃಷ್ಠೋ ವಚನಂ ಪ್ರಾಹ ತಾಪಸಂ ಕುಂಭಸಂಭವಂ .. 11..  
 ಶ್ರೀಹಯಗ್ರೀವ ಉವಾಚ -  
 ಲೋಪಾಮುದ್ರಾಪತೇಽಗಸ್ಯ ಸಾವಧಾನಮನಾಃ ಶೃಣು .  
 ನಾಮ್ರಾಂ ಸಹಸ್ರಂ ಯನ್ನೋಕ್ತಂ ಕಾರಣಂ ತದ್ವದಾಮಿ ತೇ .. 12..  
 ರಹಸ್ಯಮಿತಿ ಮತ್ಪಾಠಂ ನೋಕ್ತವಾಂಸ್ತೇ ನ ಚಾನ್ಯಥಾ .  
 ಪುನಶ್ಚ ಪೃಚ್ಛತೇ ಭಕ್ತ್ಯಾ ತಸ್ಮಾತ್ತತ್ತೇ ವದಾಮ್ಯಹಂ .. 13..  
 ಬ್ರೂಯಾಚ್ಛಿಷ್ಯಾಯ ಭಕ್ತಾಯ ರಹಸ್ಯಮಪಿ ದೇಶಿಕಃ .  
 ಭವತಾ ನ ಪ್ರದೇಯಂ ಸ್ಯಾದಭಕ್ತಾಯ ಕದಾಚನ .. 14..  
 ನ ಶರಾಯ ನ ದುಷ್ಟಾಯ ನಾವಿಶ್ವಾಸಾಯ ಕರ್ಹಿಚಿತ್ .  
 ಶ್ರೀಮಾತೃಭಕ್ತಿಯುಕ್ತಾಯ ಶ್ರೀವಿದ್ಯಾರಾಜವೇದಿನೇ .. 15..  
 ಉಪಾಸಕಾಯ ಶುದ್ಧಾಯ ದೇಯಂ ನಾಮಸಹಸ್ರಕಂ .  
 ಯಾನಿ ನಾಮಸಹಸ್ರಾಣಿ ಸದ್ಯಃ ಸಿದ್ಧಿಪ್ರದಾನಿ ವೈ .. 16..  
 ತಂತ್ರೇಷು ಲಲಿತಾದೇವ್ಯಾಸ್ತೇಷು ಮುಖ್ಯಮಿದಂ ಮುನೇ .  
 ಶ್ರೀವಿದ್ಯೈವ ತು ಮಂತ್ರಾಣಾಂ ತತ್ರ ಕಾದಿಯಥಾ ಪರಾ .. 17..  
 ಪುರಾಣಾಂ ಶ್ರೀಪುರಮಿವ ಶಕ್ತಿನಾಂ ಲಲಿತಾ ಯಥಾ .  
 ಶ್ರೀವಿದ್ಯೋಪಾಸಕಾನಾಂ ಚ ಯಥಾ ದೇವಃ ಪರಃ ಶಿವಃ .. 18..  
 ತಥಾ ನಾಮಸಹಸ್ರೇಷು ಪರಮೇತತ್ಪ್ರಕೀರ್ತಿತಂ .  
 ಯಥಾಸ್ಯ ಪಠನಾದ್ಧೇವೀ ಪ್ರೀಯತೇ ಲಲಿತಾಂಬಿಕಾ .. 19..  
 ಅನ್ಯನಾಮಸಹಸ್ರಸ್ಯ ಪಾಠಾನ್ ಪ್ರೀಯತೇ ತಥಾ .  
 ಶ್ರೀಮಾತುಃ ಪ್ರೀತಯೇ ತಸ್ಮಾದನಿಶಂ ಕೀರ್ತಯೇದಿದಂ .. 20..  
 ಬಿಲ್ವಪತ್ಯೈಶ್ಚಕ್ರರಾಜೇ ಯೋಽರ್ಚಯೇಲ್ಲಲಿತಾಂಬಿಕಾಂ .  
 ಪದ್ಯೈವಾಂ ತುಲಸೀಪುಷ್ಪೈರೇಭಿನಾರ್ಮಮಸಹಸ್ರಕೈಃ .. 21..  
 ಸದಾ ಪ್ರಸಾದಂ ಕುರುತೇ ತಸ್ಯ ಸಿಂಹಾಸನೇಶ್ವರೀ .  
 ಚಕ್ರಾಧಿರಾಜಗಭ್ಯರ್ಚ್ಯ ಜಪ್ತ್ವಾ ಪಂಚದಶಾಕ್ಷರೀಂ .. 22..  
 ಜಪಾಂತೇ ಕೀರ್ತಯೇನ್ನಿತ್ಯಮಿದಂ ನಾಮಸಹಸ್ರಕಂ .  
 ಜಪಸ್ತಾದ್ಯಶಕ್ತಶ್ಚೇತ್ಪರೇನ್ನಾಮಸಹಸ್ರಕಂ .. 23..  
 ಸಾಂಗಾರ್ಚನೇ ಸಾಂಗಜ್ಜಪೇ ಯತ್ಪಲಂ ತದಾಪ್ನುಯಾತ್ .

ಉಪಾಸನೇ ಸ್ತುತೀರನ್ಯಾಃ ಪಠೇದಭ್ಯುದಯೋ ಹಿ ಸಃ .. 24..  
 ಇದಂ ನಾಮಸಹಸ್ರಂ ತು ಕೀರ್ತಯೇನ್ನಿತ್ಯಕರ್ಮವತ್ .  
 ಚಕ್ರರಾಜಾರ್ಚನಂ ದೇವ್ಯಾ ಜಪೋ ನಾಮ್ನಾಂ ಚ ಕೀರ್ತನಂ .. 25..  
 ಭಕ್ತಸ್ಯ ಕೃತ್ಯಮೇತಾವದನ್ಯದಭ್ಯುದಯಂ ವಿದುಃ .  
 ಭಕ್ತಸ್ಯಾವಶ್ಯಕಮಿದಂ ನಾಮಸಾಹಸ್ರಕೀರ್ತನಂ .. 26..  
 ತತ್ರ ಹೇತುಂ ಪ್ರವಕ್ಷ್ಯಾಮಿ ಶೃಣು ತ್ವಂ ಕುಂಭಸಂಭವ .  
 ಪುರಾ ಶ್ರೀಲಲಿತಾದೇವೀ ಭಕ್ತಾನಾಂ ಹಿತಕಾಮ್ಯಯಾ .. 27..  
 ವಾಗ್ದೇವೀರ್ವಶಿನೀಮುಖ್ಯಾಃ ಸಮಾಕ್ಷೇದಮಬ್ರವೀತ್ .  
 ದೇವ್ಯವಾಚ -  
 ವಾಗ್ದೇವತಾ ವಶಿನ್ಯಾದ್ಯಾಃ ಶೃಣುಧ್ವಂ ವಚನಂ ಮಮ .. 28..  
 ಭವತ್ಕೋ ಮತ್ಪ್ರಸಾದೇನ ಪ್ರೋಲ್ಲಸದ್ವಾಗ್ವಿಭೂತಯಃ .  
 ಮಧ್ವಕ್ತಾನಾಂ ವಾಗ್ವಿಭೂತಿಪ್ರದಾನೇ ವಿನಿಯೋಜಿತಾಃ .. 29..  
 ಮಚ್ಚಕ್ರಸ್ಯ ರಹಸ್ಯಜ್ಞಾ ಮಮ ನಾಮಪರಾಯಣಾಃ .  
 ಮಮ ಸ್ತೋತ್ರವಿಧಾನಾಯ ತಸ್ಮಾದಾಜ್ಞಾಪಯಾಮಿ ವಃ .. 30..  
 ಕುರುಧ್ವಮಂಕಿತಂ ಸ್ತೋತ್ರಂ ಮಮ ನಾಮಸಹಸ್ರಕೈಃ .  
 ಯೇನ ಭಕ್ತೈಃ ಸ್ತುತಾಯಾ ಮೇ ಸದ್ಯಃ ಪ್ರೀತಿಃ ಪರಾ ಭವೇತ್ .. 31..  
 ಹಯಗ್ರೀವ ಉವಾಚ -  
 ಇತ್ಯಾಜ್ಞಪ್ರಾಸ್ತತೋ ದೇವ್ಯಃ ಶ್ರೀದೇವ್ಯಾ ಲಲಿತಾಂಬಯಾ .  
 ರಹಸ್ಯೈರ್ನಾಮಭಿದಿವ್ಯೈಶ್ಚಕ್ರುಃ ಸ್ತೋತ್ರಮನುತ್ತಮಂ .. 32..  
 ರಹಸ್ಯಂ ನಾಮಸಾಹಸ್ರಮಿತಿ ತದ್ವಿಶ್ರುತಂ ಪರಂ .  
 ತತಃ ಕದಾಚಿತ್ಸದಸಿ ಸ್ಥಿತ್ವಾ ಸಿಂಹಾಸನೇಽಮ್ಬಿಕಾ .. 33..  
 ಸ್ವಸೇವಾವಸರಂ ಪ್ರಾದಾತ್ ಸರ್ವೇಷಾಂ ಕುಂಭಸಂಭವ .  
 ಸೇವಾರ್ಥಮಾಗತಾಸ್ತತ್ರ ತ್ವತ್ಯಾಣೀಸ್ರತ್ಯಕೋಟಯಃ .. 34..  
 ಲಕ್ಷ್ಮೀನಾರಾಯಣಾನಾಂ ಚ ಕೋಟಯಃ ಸಮುಪಾಗತಾಃ .  
 ಗೌರೀಕೋಟಿಸಮೇತಾನಾಂ ರುದ್ರಾಣಾಮಪಿ ಕೋಟಯಃ .. 35..  
 ಮಂತ್ರಿಣೀದಂಡಿನೀಮುಖ್ಯಾಃ ಸೇವಾರ್ಥಂ ಯಾಸ್ವಮಾಗತಾಃ .  
 ಶಕ್ತಯೋ ವಿವಿಧಾಕಾರಾಸ್ತಾನಾಂ ಸಂಖ್ಯಾ ನ ವಿದ್ಯತೇ .. 36..  
 ದಿವ್ಯೌಘಾ ಮಾನವೌಘಾಶ್ಚ ಸಿದ್ಧೌಘಾಶ್ಚ ಸಮಾಗತಾಃ .  
 ತತ್ರ ಶ್ರೀಲಲಿತಾದೇವೀ ಸರ್ವೇಷಾಂ ದರ್ಶನಂ ದದೌ .. 37..  
 ತೇಷು ದೃಷ್ಟ್ವೋಪವಿಷ್ಟೇಷು ಸ್ವೇ ಸ್ವೇ ಸ್ಥಾನೇ ಯಥಾಕ್ರಮಂ .  
 ತತಃ ಶ್ರೀಲಲಿತಾದೇವೀಕಟಾಕ್ಷಾಕ್ಷೇಪಚೋದಿತಾಃ .. 38..  
 ಉತ್ಥಾಯ ವಶಿನೀಮುಖ್ಯಾ ಬದ್ಧಾಂಜಲಿಪುಟಾಸ್ತದಾ .

ಅಸ್ತುವನ್ನಾಮಸಾಹಸ್ರೈಃ ಸ್ವಕೃತೈರ್ಲಲಿತಾಂಬಿಕಾಂ .. 39..  
 ಶ್ರುತ್ವಾ ಸ್ತವಂ ಪ್ರಸನ್ನಾಽಭೂಲ್ಲಿ ತಾ ಪರಮೇಶ್ವರೀ .  
 ತೇ ಸರ್ವೇ ವಿಸ್ಮಯಂ ಜಗ್ಭುರ್ಯೇ ತತ್ರ ಸದಸಿ ಸ್ಥಿತಾಃ .. 40..  
 ತತಃ ಪ್ರೋವಾಚ ಲಲಿತಾ ಸದಸ್ಯಾನ್ ದೇವತಾಗಣಾನ್ .  
 ಮಮಾಜ್ಞಯೈವ ವಾಗ್ಧೀವ್ಯಶ್ಚಕ್ರುಃ ಸ್ತೋತ್ರಮಾನುಽತ್ತಮಂ .. 41..  
 ಅಂಕಿತಂ ನಾಮಭಿದಿವ್ಯೈರ್ಮಮ ಪ್ರೀತಿವಿಧಾಯಕೈಃ .  
 ತತ್ತರದ್ಧಂ ಸದಾ ಯೂಯಂ ಸ್ತೋತ್ರಂ ಮತ್ಪ್ರೀತಿವೃದ್ಧಯೇ .. 42..  
 ಪ್ರವರ್ತಯದ್ಧಂ ಭಕ್ತೇಷು ಮಮ ನಾಮಸಹಸ್ರಕಂ .  
 ಇದಂ ನಾಮಸಹಸ್ರಂ ಮೇ ಯೋ ಭಕ್ತಃ ಪಠತೇ ಸಕೃತ್ .. 43..  
 ಸ ಮೇ ಪ್ರಿಯತಮೋ ಜ್ಞೇಯಸ್ತಸ್ಮೈ ಕಾಮಾಂದದಾಮ್ಯಹಂ .  
 ಶ್ರೀಚಕ್ರೇ ಮಾಂ ಸದಾಭ್ಯರ್ಚ್ಯ ಜಪ್ತ್ವಾ ಪಂಚದಶಾಕ್ಷರೀಂ .. 44..  
 ಪಶ್ಚಾನ್ನಾಮಸಹಸ್ರಂ ಮಂ ಕೀರ್ತಯೇನ್ಮಮ ತುಷ್ಟಯೇ .  
 ಮಾಮರ್ಚಯತು ವಾ ಮಾ ವಾ ವಿದ್ಯಾಂ ಜಪತು ವಾ ನ ವಾ .. 45..  
 ಕೀರ್ತಯೇನ್ನಾಮಸಹಸ್ರಮಿದಂ ಮತ್ಪ್ರೀತಯೇ ಸದಾ .  
 ಮತ್ಪ್ರೀತ್ಯಾ ಸಕಲಾನ್ ಕಾಮಾಂಲ್ಲಭತೇ ನಾತ್ರ ಸಂಶಯಃ .. 46..  
 ತಸ್ಮಾನ್ನಾಮಸಹಸ್ರಂ ಮೇ ಕೀರ್ತಯದ್ಧಂ ಸದಾದರಾತ್ .  
 ಶ್ರೀಹಯಗ್ರೀವ ಉವಾಚ -  
 ಇತಿ ಶ್ರೀಲಲಿತೇಶಾನೀ ಶಾಸ್ತ್ರಿ ದೇವಾನ್ಸಹಾನುಗಾನ್ .. 47..  
 ತದಾಜ್ಞಯಾ ತದಾರಭ್ಯ ಬ್ರಹ್ಮವಿಷ್ಣುಮಹೇಶ್ವರಾಃ .  
 ಶಕ್ತಯೋ ಮಂತ್ರಣೀಮುಖ್ಯಾ ಇದಂ ನಾಮಸಹಸ್ರಕಂ .. 48..  
 ಪಠಂತಿ ಭಕ್ತ್ಯಾ ಸತತಂ ಲಲಿತಾಪರಿತುಷ್ಟಯೇ .  
 ತಸ್ಮಾದವಶ್ಯಂ ಭಕ್ತೇನ ಕೀರ್ತನೀಯಮಿದಂ ಮುನೇ .. 49..  
 ಆವಶ್ಯಕತ್ವೇ ಹೇತುಸ್ತೇ ಮಯಾ ಪ್ರೋಕ್ತೋ ಮುನೀಶ್ವರ .  
 ಇದಾನೀಂ ನಾಮಸಾಹಸ್ರಂ ವಕ್ಷ್ಯಾಮಿ ಶ್ರದ್ಧಯಾ ಶೃಣು .. 50..  
 ಇತಿ ಲಲಿತಾಸಹಸ್ರನಾಮ್ನು ಪೋದ್ಧಾತಪ್ರಕರಣಂ ಸಮಾಪ್ತಂ ..

.. ನ್ಯಾಸಃ ..  
 ಅಸ್ಯ ಶ್ರೀಲಲಿತಾಸಹಸ್ರನಾಮಸ್ತೋತ್ರಮಹಾಮಂತ್ರಸ್ಯ ವಶಿನ್ಯಾದಯೋ  
 ವಾಗ್ಧೀವತಾ ಋಷಯಃ .  
 ಅನುಷ್ಠಪ್ ಛಂದಃ . ಶ್ರೀಲಲಿತಾ ಪರಮೇಶ್ವರೀ ದೇವತಾ .  
 ಶ್ರೀಮದ್ಬಾಗ್ವತಕೂಟೀತಿ ಬೀಜಂ . ಮಧ್ಯಕೂಟೀತಿ ಶಕ್ತಿಃ .

ಶಕ್ತಿಕೂಟೇತಿ ಕೀಲಕಂ . ಧ್ಯಾನಂ .

ಮಮ ಶ್ರೀಲಲಿತಾಮಹಾತ್ರಿಪುರಸುಂದರೀಪ್ರಸಾದಸಿದ್ಧಿದ್ವಾರಾ

ಚಿಂತಿತಫಲಾವಾಪ್ತ್ಯರ್ಥೇ ಜಪೇ ವಿನಿಯೋಗಃ .

.. ಕರನ್ಯಾಸಃ ..

ಐಂ ಅಂಗುಷ್ಠಾಭ್ಯಾಂ ನಮಃ . ಕ್ಲೀಂ ತರ್ಜನೀಭ್ಯಾಂ ನಮಃ .

ಸೌಃ ಮಧ್ಯಮಾಭ್ಯಾಂ ನಮಃ . ಸೌಃ ಅನಾಮಿಕಾಭ್ಯಾಂ ನಮಃ .

ಕ್ಲೀಂ ಕನಿಷ್ಠಿಕಾಭ್ಯಾಂ ನಮಃ . ಐಂ ಕರತಲಕರಪೃಷ್ಠಾಭ್ಯಾಂ ನಮಃ .

.. ಅಂಗನ್ಯಾಸಃ ..

ಐಂ ಹೃದಯಾಯ ನಮಃ . ಕ್ಲೀಂ ಶಿರಸೇ ಸ್ವಾಹಾ . ಸೌಃ ಶಿಖಾಯೈ ವಷಟ್ .

ಸೌಃ ಕವಚಾಯ ಹುಂ . ಕ್ಲೀಂ ನೇತ್ರತ್ರಯಾಯ ವೌಷಟ್ . ಐಂ ಅಸ್ತ್ರಾಯ ಫಟ್ .

ಭೂರ್ಭವಸ್ಸುವರೋಮಿತಿ ದಿಗ್ಗಂಧಃ .

.. ಧ್ಯಾನಂ ..

ಸಿಂದೂರಾರುಣ ವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿ ಸ್ಫುರತ್

ತಾರಾ ನಾಯಕ ಶೇಖರಾಂ ಸ್ಮಿತಮುಖೀಮಾಪೀನವಕ್ಷೋರುಹಾಂ .

ಪಾಣಿಭ್ಯಾಮಲಿಪೂರ್ಣರತ್ನಚಷಕಂ ರಕ್ತೋತ್ಪಲಂ ಬಿಭೃತೀಂ

ಸೌಮ್ಯಾಂ ರತ್ನ ಘಟಸ್ಥ ರಕ್ತಚರಣಾಂ ಧ್ಯಾಯೇತ್ ಪರಾಮಂಬಿಕಾಂ ..

ಅರುಣಾಂ ಕರುಣಾತರಂಗಿತಾಕ್ಷೀಂ ದೃತಪಾಶಾಂಕುಶಪುಷ್ಪಬಾಣಚಾಪಾಂ .

ಅಣಿಮಾದಿಭಿರಾವೃತಾಂ ಮಯೂಖೈರಹಮಿತ್ಯೇವ ವಿಭಾವಯೇ ಭವಾನೀಂ ..

ಧ್ಯಾಯೇತ್ ಪದ್ಮಾಸನಸ್ಥಾಂ ವಿಕಸಿತವದನಾಂ ಪದ್ಮಪತ್ರಾಯತಾಕ್ಷೀಂ

ಹೇಮಾಭಾಂ ಪೀತವಸ್ತ್ರಾಂ ಕರಕಲಿತಲಸದ್ಧೇಮಪದ್ಮಾಂ ವರಾಂಗೀಂ .

ಸರ್ವಾಲಂಕಾರಯುಕ್ತಾಂ ಸತತ ಮಭಯದಾಂ ಭಕ್ತನಮ್ರಾಂ ಭವಾನೀಂ

ಶ್ರೀವಿದ್ಯಾಂ ಶಾಂತಮೂರ್ತಿಂ ಸಕಲಸುರನುತಾಂ ಸರ್ವ ಸಂಪತ್ಪದಾತ್ರಿಂ ..

ಸಕುಂಕುಮವಿಲೇಪನಾಮಲಿಕಚುಂಬಿಕಸ್ತೂರಿಕಾಂ

ಸಮಂದಹಸಿತೇಕ್ಷಣಾಂ ಸಶರಚಾಪಪಾಶಾಂಕುಶಾಂ .

ಅಶೇಷಜನಮೋಹಿನೀಂ ಅರುಣಮಾಲ್ಯಭೂಷಾಂಬರಾಂ

ಜಪಾಕುಸುಮಭಾಸುರಾಂ ಜಪವಿಧೌ ಸ್ಮರಾಮ್ಯಂಬಿಕಾಂ ..

ಲಮಿತ್ಯಾದಿಪಂಚಪೂಜಾ

“ಲಂ” ಪೃಥಿವೀತತ್ತ್ವಾತ್ಪ್ರಿಕಾಯೈ ಶ್ರೀಲಲಿತಾದೇವ್ಯೈ ಗಂಧಂ ಪರಿಕಲ್ಪಯಾಮಿ .

“ಹಂ” ಆಕಾಶತತ್ತ್ವಾತ್ಪ್ರಿಕಾಯೈ ಶ್ರೀಲಲಿತಾದೇವ್ಯೈ ಪುಷ್ಪಂ ಪರಿಕಲ್ಪಯಾಮಿ .

“ಯಂ” ವಾಯುತತ್ತ್ವಾತ್ಪ್ರಿಕಾಯೈ ಶ್ರೀಲಲಿತಾದೇವ್ಯೈ ಧೂಪಂ ಪರಿಕಲ್ಪಯಾಮಿ .

“ರಂ” ವಕ್ಷಿತತ್ತ್ವಾತ್ಪ್ರಿಕಾಯೈ ಶ್ರೀಲಲಿತಾದೇವ್ಯೈ ದೀಪಂ ಪರಿಕಲ್ಪಯಾಮಿ .

“ವಂ” ಅಮೃತತತ್ತ್ವಾಮಿಕಾಯೈ ಶ್ರೀಲಲಿತಾದೇವ್ಯೈ ಅಮೃತಂ ಮಹಾನೈವೇದ್ಯಂ ಪರಿಕಲ್ಪಯಾಮಿ .

“ಸಂ” ಸರ್ವತತ್ತ್ವಾತ್ಮಿಕಾಯೈ ಶ್ರೀಲಲಿತಾದೇವ್ಯೈ ಸರ್ವೋಪಚಾರಪೂಜಾಂ ಪರಿಕಲ್ಪಯಾಮಿ .

(ತತಃ ಪಾರಾಯಣಂ ಕುರ್ಯಾತ್ .)

.. ಅಥ ಶ್ರೀಲಲಿತಾಸಹಸ್ರನಾಮಸ್ತೋತ್ರಂ ..

(ದ್ವಿತೀಯಾ ತಾಪಿನೀ ಕಲಾ 1-100 ನಾಮಾನಿ)

ಶ್ರೀಮಾತಾ ಶ್ರೀಮಹಾರಾಜ್ಞೇ ಶ್ರೀಮತ್ಸಿಂಹಾಸನೇಶ್ವರೀ .

ಚಿದಗ್ನಿಕುಂಡಸಂಭೂತಾ ದೇವಕಾರ್ಯಸಮುದ್ಯತಾ .. 1..

ಉದ್ಯದ್ಭಾನುಸಹಸ್ರಾಭಾ ಚತುರ್ಬಾಹುಸಮನ್ವಿತಾ .

ರಾಗಸ್ವರೂಪಪಾಶಾಢ್ಯಾ ಕ್ರೋಧಾಕಾರಾಂಕುಶೋಜ್ಜ್ವಲಾ .. 2..

ಮನೋರೂಪೇಕ್ಷುಕೋದಂಡಾ ಪಂಚತನ್ಮಾತ್ರಸಾಯಕಾ .

ನಿಜಾರುಣಪ್ರಭಾಪೂರಮಜ್ಜದ್ಭ್ರಹ್ಮಾಂಡಮಂಡಲಾ .. 3..

ಚಂಪಕಾಶೋಕಪುನ್ನಾಗಸೌಗಂಧಿಕಲಸತ್ಕಚಾ .

ಕುರುವಿಂದಮಣಿಶ್ರೇಣೀಕನತ್ಕೋಟೀರಮಂಡಿತಾ .. 4..

ಅಷ್ಟಮೀಚಂದ್ರವಿಭ್ರಾಜದಲಿಕಸ್ಥಲಶೋಭಿತಾ .

ಮುಖಚಂದ್ರಕಲಂಕಾಭಮೃಗನಾಭಿವಿಶೇಷಕಾ .. 5..

ವದನಸ್ಮರಮಾಂಗಲ್ಯಗೃಹತೋರಣಚಿಲ್ಲಿಕಾ .

ವಕ್ತ್ರಲಕ್ಷ್ಮೀಪರೀವಾಹಚಲನ್ಮೀನಾಭಲೋಚನಾ .. 6..

ನವಚಂಪಕಪುಷ್ಪಾಭನಾಸಾದಂಡವಿರಾಜಿತಾ .

ತಾರಾಕಾಂತಿತಿರಸ್ಕಾರಿನಾಸಾಭರಣಭಾಸುರಾ .. 7..

ಕದಂಬಮಂಜರೀಕೃಪ್ತಕರ್ಣಪೂರಮನೋಹರಾ .

ತಾಟಂಕಯುಗಲೀಭೂತತಪನೋಡುಪಮಂಡಲಾ .. 8..

ಪದ್ಮರಾಗಶಿಲಾದರ್ಶಪರಿಭಾವಿಕಪೋಲಭೂಃ .

ನವವಿದ್ಯುಮಬಿಂಬಶ್ರೀನೃಕ್ಕಾರಿರದನಚ್ಚದಾ .. 9.. ದಶನಚ್ಚದಾ

ಶುದ್ಧವಿದ್ಯಾಂಕುರಾಕಾರದ್ವಿಜಪಂಕ್ತಿದ್ವಯೋಜ್ಜ್ವಲಾ .

ಕರ್ಪೂರವೀಟಿಕಾಮೋದನಮಾಕರ್ಷಿದಿಗಂತರಾ .. 10..

ನಿಜಸಲ್ಲಾಪಮಾಧುರ್ಯವಿನಿರ್ಭರ್ತ್ವಿತಕಚ್ಚಪೀ . ನಿಜಸಂಲಾಪ

ಮಂದಸ್ಮಿತಪ್ರಭಾಪೂರಮಜ್ಜತ್ಯಾಮೇಶಮಾನಸಾ .. 11..

ಅನಾಕಲಿತಸಾದೃಶ್ಯಚಿಬುಕಶ್ರೀವಿರಾಜಿತಾ . ಚುಬುಕಶ್ರೀ

ಕಾಮೇಶಬದ್ಧಮಾಂಗಲ್ಯಸೂತ್ರಶೋಭಿತಕಂಧರಾ .. 12..

ಕನಕಾಂಗದಕೇಯೂರಕಮನೀಯಭುಜಾನ್ವಿತಾ .



ರತ್ನಗ್ರೈವೇಯಚಿಂತಾಕಲೋಲಮುಕ್ತಾಫಲಾನ್ವಿತಾ .. 13..  
 ಕಾಮೇಶ್ವರಪ್ರೇಮರತ್ನಮಣಿಪ್ರತಿಪಣಸ್ತನೀ .  
 ನಾಭ್ಯಾಲವಾಲರೋಮಾಲಿತಾಫಲಕುಚದ್ವಯೀ .. 14..  
 ಲಕ್ಷ್ಯರೋಮಲತಾಧಾರತಾಸಮುನ್ನೇಯಮಧ್ಯಮಾ .  
 ಸ್ತನಭಾರದಲನ್ಮಧ್ಯಪಟ್ಟಬಂಧವಲಿತ್ರಯಾ .. 15..  
 ಅರುಣಾರುಣಕೌಸುಂಭವಸ್ತಭಾಸ್ವತ್ಕಟೀತಟೀ .  
 ರತ್ನಕಿಂಕಣಿಕಾರಮ್ಯರಶನಾದಾಮಭೂಷಿತಾ .. 16..  
 ಕಾಮೇಶಜ್ಞಾತಸೌಭಾಗ್ಯಮಾರ್ದವೋರುದ್ವಯಾನ್ವಿತಾ .  
 ಮಾಣಿಕ್ಯಮುಕುಟಾಕಾರಜಾನುದ್ವಯವಿರಾಜಿತಾ .. 17..  
 ಇಂದ್ರಗೋಪಪರಿಕ್ಷಿಪ್ತಸ್ಮರತೂಣಾಭಜಂಘಿಕಾ .  
 ಗೂಢಗುಲ್ಫಾ ಕೂರ್ಮಪೃಷ್ಠಜಯಿಷ್ಣುಪ್ರಪದಾನ್ವಿತಾ .. 18..  
 ನಖದೀಧಿತಿಸಂಭನ್ನನಮಜ್ಜನತಮೋಗುಣಾ .  
 ಪದದ್ವಯಪ್ರಭಾಜಾಲಪರಾಕೃತಸರೋರುಹಾ .. 19..  
 ಸಿಂಜಾನಮಣಿಮಂಜೀರಮಂಡಿತಶ್ರೀಪದಾಂಬುಜಾ . ಶಿಂಜಾನ  
 ಮರಾಲೀಮಂದಗಮನಾ ಮಹಾಲಾವಣ್ಯಶೇವಧೀ: .. 20..  
 ಸರ್ವಾರುಣಾಽನವದ್ಯಾಂಗೀ ಸರ್ವಾಭರಣಭೂಷಿತಾ .  
 ಶಿವಕಾಮೇಶ್ವರಾಂಕಸ್ಥಾ ಶಿವಾ ಸ್ವಾಧೀನವಲ್ಲಭಾ .. 21..  
 ಸುಮೇರುಮಧ್ಯಶೃಂಗಸ್ಥಾ ಶ್ರೀಮನ್ನಗರನಾಯಿಕಾ .  
 ಚಿಂತಾಮಣಿಗೃಹಾಂತಸ್ಥಾ ಪಂಚಬ್ರಹ್ಮಾಸನಸ್ಥಿತಾ .. 22..  
 ಮಹಾಪದ್ಮಾಟವೀಸಂಸ್ಥಾ ಕದಂಬವನವಾಸಿನೀ .  
 ಸುಧಾಸಾಗರಮಧ್ಯಸ್ಥಾ ಕಾಮಾಕ್ಷೀ ಕಾಮದಾಯಿನೀ .. 23..  
 ದೇವರ್ಷಿಗಣಸಂಘಾತಸ್ತೂಯಮಾನಾತ್ಮವೈಭವಾ .  
 ಭಂಡಾಸುರವಧೋದ್ಯುಕ್ತಶಕ್ತಿಸೇನಾಸಮನ್ವಿತಾ .. 24..  
 ಸಂಪತ್ಕರೀಸಮಾರೂಢಸಿಂಧುರವ್ರಜಸೇವಿತಾ .  
 ಅಶ್ವಾರೂಢಾಧಿಷ್ಠಿತಾಶ್ವಕೋಟಿಕೋಟಿಭಿರಾವೃತಾ .. 25..  
 ಚಕ್ರರಾಜರಥಾರೂಢಸರ್ವಾಯುಧಪರಿಷ್ಕೃತಾ .  
 ಗೇಯಚಕ್ರರಥಾರೂಢಮಂತ್ರಿಣೀಪರಿಸೇವಿತಾ .. 26..  
 ಕಿರಿಚಕ್ರರಥಾರೂಢದಂಡನಾಥಾಪುರಸ್ಕೃತಾ .  
 ಜ್ವಾಲಾಮಾಲಿನಿಕಾಕ್ಷಿಪ್ತವಹ್ನಿಪ್ರಾಕಾರಮಧ್ಯಗಾ .. 27..  
 ಭಂಡಸೈನ್ಯವಧೋದ್ಯುಕ್ತಶಕ್ತಿವಿಕ್ರಮಹರ್ಷಿತಾ .  
 ನಿತ್ಯಾಪರಾಕ್ರಮಾಟೋಪನಿರೀಕ್ಷಣಸಮುತ್ಸುಕಾ .. 28..  
 ಭಂಡಪುತ್ರವಧೋದ್ಯುಕ್ತಬಾಲಾವಿಕ್ರಮನಂದಿತಾ .

ಮಂತ್ರಿಣ್ಯಂಬಾವಿರಚಿತವಿಷಂಗವಧತೋಷಿತಾ .. 29.. (ವಿಶುಕ್ರವಧತೋಷಿತಾ)

(See a note at the end)

ವಿಶುಕ್ರಪ್ರಾಣಹರಣವಾರಾಹೀವೀರ್ಯನಂದಿತಾ . (ವಿಷಂಗಪ್ರಾಣಹರಣ)

ಕಾಮೇಶ್ವರಮುಖಾಲೋಕಕಲ್ಪಿತಶ್ರೀಗಣೇಶ್ವರಾ .. 30..

ಮಹಾಗಣೇಶನಿರ್ಭಿನ್ನವಿಘ್ನಯಂತ್ರಪ್ರಹರ್ಷಿತಾ .

ಭಂಡಾಸುರೇಂದ್ರನಿರ್ಮುಕ್ತಶಸ್ತ್ರಪ್ರತ್ಯಸ್ತವರ್ಷಿಣೀ .. 31..

ಕರಾಂಗುಲಿನಖೋತ್ಪನ್ನನಾರಾಯಣದಶಾಕೃತಿಃ .

ಮಹಾಪಾಶುಪತಾಸ್ತ್ರಾಗ್ನಿನಿದರ್ಘಾಸುರಸೈನಿಕಾ .. 32..

ಕಾಮೇಶ್ವರಾಸ್ತ್ರನಿದರ್ಘಸಭಂಡಾಸುರಶೂನ್ಯಕಾ .

ಬ್ರಹ್ಮೋಪೇಂದ್ರಮಹೇಂದ್ರಾದಿದೇವಸಂಸ್ತುತವೈಭವಾ .. 33..

ಹರನೇತ್ರಾಗ್ನಿಸಂದರ್ಘಕಾಮಸಂಜೀವನೌಷಧಿಃ .

ಶ್ರೀಮದ್ವಾಗ್ಭವಕೂಟೈಕಸ್ವರೂಪಮುಖಪಂಕಜಾ .. 34..

ಕಂಠಾಧಃಕಟಿಪರ್ಯಂತಮಧ್ಯಕೂಟಸ್ವರೂಪಿಣೀ .

ಶಕ್ತಿಕೂಟೈಕತಾಪನ್ನಕಟ್ಟಧೋಭಾಗಧಾರಿಣೀ .. 35..

ಮೂಲಮಂತ್ರಾತ್ಮಿಕಾ ಮೂಲಕೂಟತ್ರಯಕಲೇವರಾ .

ಕುಲಾವೃತ್ತೈಕರಸಿಕಾ ಕುಲಸಂಕೇತಪಾಲಿನೀ .. 36..

ಕುಲಾಂಗನಾ ಕುಲಾಂತಸ್ಥಾ ಕೌಲಿನೀ ಕುಲಯೋಗಿನೀ .

ಅಕುಲಾ ಸಮಯಾಂತಸ್ಥಾ ಸಮಯಾಚಾರತತ್ವರಾ .. 37..

ಮೂಲಾಧಾರೈಕನಿಲಯಾ ಬ್ರಹ್ಮಗ್ರಂಥಿವಿಭೇದಿನೀ .

(ತೃತೀಯಾ ಧೂಮ್ರಿಕಾ ಕಲಾ 101-200 ನಾಮಾನಿ)

ಮಣಿಪೂರಾಂತರುದಿತಾ ವಿಷ್ಣುಗ್ರಂಥಿವಿಭೇದಿನೀ .. 38..

ಆಜ್ಞಾಚಕ್ರಾಂತರಾಲಸ್ಥಾ ರುದ್ರಗ್ರಂಥಿವಿಭೇದಿನೀ .

ಸಹಸ್ರಾರಾಂಬುಜಾರೂಢಾ ಸುಧಾಸಾರಾಭಿವರ್ಷಿಣೀ .. 39..

ತಡಿಲ್ಲತಾಸಮರುಚಿಃ ಷಟ್ಚಕ್ರೋಪರಿಸಂಸ್ಥಿತಾ .

ಮಹಾಸಕ್ತಿಃ ಕುಂಡಲಿನೀ ಬಿಸತಂತುತನೀಯಸೀ .. 40..

ಭವಾನೀ ಭಾವನಾಗಮ್ಯಾ ಭವಾರಣ್ಯಕುಠಾರಿಕಾ .

ಭದ್ರಪ್ರಿಯಾ ಭದ್ರಮೂರ್ತಿರ್ಭಕ್ತಸೌಭಾಗ್ಯದಾಯಿನೀ .. 41..

ಭಕ್ತಿಪ್ರಿಯಾ ಭಕ್ತಿಗಮ್ಯಾ ಭಕ್ತಿವಶ್ಯಾ ಭಯಾಪಹಾ .

ಶಾಂಭವೀ ಶಾರದಾರಾಧ್ಯಾ ಶರ್ವಾಣೀ ಶರ್ಮದಾಯಿನೀ .. 42..

ಶಾಂಕರೀ ಶ್ರೀಕರೀ ಸಾಧ್ವೀ ಶರಚ್ಚಂದ್ರನಿಭಾನನಾ .

ಶಾತೋದರೀ ಶಾಂತಿಮತೀ ನಿರಾಧಾರಾ ನಿರಂಜನಾ .. 43..

ನಿರ್ಲೇಪಾ ನಿರ್ಮಲಾ ನಿತ್ಯಾ ನಿರಾಕಾರಾ ನಿರಾಕುಲಾ .

ನಿರ್ಗುಣಾ ನಿಷ್ಕಲಾ ಶಾಂತಾ ನಿಷ್ಕಾಮಾ ನಿರುಪಪ್ಲವಾ .. 44..  
 ನಿತ್ಯಮುಕ್ತಾ ನಿರ್ವಿಕಾರಾ ನಿಷ್ಪ್ರಪಂಚಾ ನಿರಾಶ್ರಯಾ .  
 ನಿತ್ಯಶುದ್ಧಾ ನಿತ್ಯಬುದ್ಧಾ ನಿರವದ್ಯಾ ನಿರಂತರಾ .. 45..  
 ನಿಷ್ಕಾರಣಾ ನಿಷ್ಕಲಂಕಾ ನಿರುಪಾಧಿರ್ನಿರೀಶ್ವರಾ .  
 ನೀರಾಗಾ ರಾಗಮಥನೀ ನಿರ್ಮದಾ ಮದನಾಶಿನೀ .. 46..  
 ನಿಶ್ಚಿಂತಾ ನಿರಹಂಕಾರಾ ನಿರ್ಮೋಹಾ ಮೋಹನಾಶಿನೀ .  
 ನಿರ್ಮಮಾ ಮಮತಾಹಂತ್ರೀ ನಿಷ್ಪಾಪಾ ಪಾಪನಾಶಿನೀ .. 47..  
 ನಿಷ್ಕೋಧಾ ಕ್ರೋಧಶಮನೀ ನಿರೋಭಾ ಲೋಭನಾಶಿನೀ .  
 ನಿಸಂಶಯಾ ಸಂಶಯಘ್ನೀ ನಿರ್ಭವಾ ಭವನಾಶಿನೀ .. 48..  
 ನಿಸ್ಸಂಶಯಾ ನಿರ್ವಿಕಲ್ಪಾ ನಿರಾಬಾಧಾ ನಿರ್ಭೇದಾ ಭೇದನಾಶಿನೀ .  
 ನಿರ್ನಾಶಾ ಮೃತ್ಯುಮಥನೀ ನಿಷ್ಕ್ರಿಯಾ ನಿಷ್ಪರಿಗ್ರಹಾ .. 49..  
 ನಿಸ್ತುಲಾ ನೀಲಚಿಕುರಾ ನಿರಪಾಯಾ ನಿರತ್ಯಯಾ .  
 ದುರ್ಲಭಾ ದುರ್ಗಮಾ ದುರ್ಗಾ ದುಃಖಹಂತ್ರೀ ಸುಖಪ್ರದಾ .. 50..  
 ದುಷ್ಟದೂರಾ ದುರಾಚಾರಶಮನೀ ದೋಷವರ್ಜಿತಾ .  
 ಸರ್ವಜ್ಞಾ ಸಾಂದ್ರಕರುಣಾ ಸಮಾನಾಧಿಕವರ್ಜಿತಾ .. 51..  
 (ಚತುರ್ಥೀ ಮರೀಚ್ಯಾಖ್ಯಾ ಕಲಾ 201-300 ನಾಮಾನಿ)  
 ಸರ್ವಶಕ್ತಿಮಯೀ ಸರ್ವಮಂಗಲಾ ಸದ್ಗತಿಪ್ರದಾ .  
 ಸರ್ವೇಶ್ವರೀ ಸರ್ವಮಯೀ ಸರ್ವಮಂತ್ರಸ್ವರೂಪಿಣೀ .. 52..  
 ಸರ್ವಯಂತ್ರಾತ್ಮಿಕಾ ಸರ್ವತಂತ್ರರೂಪಾ ಮನೋನ್ಮನೀ .  
 ಮಾಹೇಶ್ವರೀ ಮಹಾದೇವೀ ಮಹಾಲಕ್ಷ್ಮೀಮೃಡಪ್ರಿಯಾ .. 53..  
 ಮಹಾರೂಪಾ ಮಹಾಪೂಜ್ಯಾ ಮಹಾಪಾತಕನಾಶಿನೀ .  
 ಮಹಾಮಾಯಾ ಮಹಾಸತ್ತ್ವಾ ಮಹಾಶಕ್ತಿರ್ಮಹಾರತಿಃ .. 54..  
 ಮಹಾಭೋಗಾ ಮಹೈಶ್ವರ್ಯಾ ಮಹಾವೀರ್ಯಾ ಮಹಾಬಲಾ .  
 ಮಹಾಬುದ್ಧಿರ್ಮಹಾಸಿದ್ಧಿರ್ಮಹಾಯೋಗೇಶ್ವರೇಶ್ವರೀ .. 55..  
 ಮಹಾತಂತ್ರಾ ಮಹಾಮಂತ್ರಾ ಮಹಾಯಂತ್ರಾ ಮಹಾಸನಾ .  
 ಮಹಾಯಾಗಕ್ರಮಾರಾಧ್ಯಾ ಮಹಾಭೈರವಪೂಜಿತಾ .. 56..  
 ಮಹೇಶ್ವರಮಹಾಕಲ್ಪಮಹಾತಾಂಡವಸಾಕ್ಷಿಣೀ .  
 ಮಹಾಕಾಮೇಶಮಹಿಷೀ ಮಹಾತ್ರಿಪುರಸುಂದರೀ .. 57..  
 ಚತುಃಷಷ್ಟ್ಯ ಪಚಾರಾಧ್ಯಾ ಚತುಃಷಷ್ಟಿಕಲಾಮಯೀ .  
 ಮಹಾಚತುಃಷಷ್ಟಿಕೋಟಿಯೋಗಿನೀಗಣಸೇವಿತಾ .. 58..  
 ಮನುವಿದ್ಯಾ ಚಂದ್ರವಿದ್ಯಾ ಚಂದ್ರಮಂಡಲಮಧ್ಯಗಾ .  
 ಚಾರುರೂಪಾ ಚಾರುಹಾಸಾ ಚಾರುಚಂದ್ರಕಲಾಧರಾ .. 59..

ಚರಾಚರಜಗನ್ನಾಥಾ ಚಕ್ರರಾಜನಿಕೇತನಾ .  
 ಪಾರ್ವತೀ ಪದ್ಮನಯನಾ ಪದ್ಮರಾಗಸಮಪ್ರಭಾ .. 60..  
 ಪಂಚಪ್ರೇತಾಸನಾಸೀನಾ ಪಂಚಬ್ರಹ್ಮಸ್ವರೂಪಿಣೀ .  
 ಚಿನ್ಮಯೀ ಪರಮಾನಂದಾ ವಿಜ್ಞಾನಘನರೂಪಿಣೀ .. 61..  
 ಧ್ಯಾನಧ್ಯಾತ್ಯಧ್ಯೇಯರೂಪಾ ಧರ್ಮಾಧರ್ಮವಿವರ್ಜಿತಾ .  
 ವಿಶ್ವರೂಪಾ ಜಾಗರಣೀ ಸ್ವಪಂತೀ ತ್ರೈಜನಾತ್ಮಿಕಾ .. 62..  
 ಸುಷ್ಪಾ ಪ್ರಾಜ್ಞಾತ್ಮಿಕಾ ತುರ್ಯಾ ಸರ್ವಾವಸ್ಥಾವಿವರ್ಜಿತಾ .  
 ಸೃಷ್ಟಿಕರ್ತೃ ಬ್ರಹ್ಮರೂಪಾ ಗೋಪ್ತೀ ಗೋವಿಂದರೂಪಿಣೀ .. 63..  
 ಸಂಹಾರಿಣೀ ರುದ್ರರೂಪಾ ತಿರೋಧಾನಕರೀಶ್ವರೀ .  
 ಸದಾಶಿವಾನುಗ್ರಹದಾ ಪಂಚಕೃತ್ಯಪರಾಯಣಾ .. 64..  
 ಭಾನುಮಂಡಲಮಧ್ಯಸ್ಥಾ ಭೈರವೀ ಭಗಮಾಲಿನೀ .  
 ಪದ್ಮಾಸನಾ ಭಗವತೀ ಪದ್ಮನಾಭಸಹೋದರೀ .. 65..  
 ಉನ್ನೇಷನಿಮಿಷೋತ್ಪನ್ನವಿಪನ್ನಭುವನಾವಲೀ .  
 ಸಹಸ್ರಶೀರ್ಷವದನಾ ಸಹಸ್ರಾಕ್ಷೀ ಸಹಸ್ರಪಾತ್ .. 66..  
 ಅಬ್ರಹ್ಮಕೀಟಜನನೀ ವರ್ಣಾಶ್ರಮವಿಧಾಯಿನೀ .  
 ನಿಜಾಜ್ಞಾರೂಪನಿಗಮಾ ಪುಣ್ಯಾಪುಣ್ಯಫಲಪ್ರದಾ .. 67..  
 ಶ್ರುತಿಸೀಮಂತಸಿಂದೂರೀಕೃತಪಾದಾಬ್ಜಧೂಲಿಕಾ .  
 ಸಕಲಾಗಮಸಂದೋಹಶುಕ್ತಿಸಂಪುಟಮೌಕ್ತಿಕಾ .. 68..  
 ಪುರುಷಾರ್ಥಪ್ರದಾ ಪೂರ್ಣಾ ಭೋಗಿನೀ ಭುವನೇಶ್ವರೀ .  
 ಅಂಬಿಕಾನಾದಿನಿಧನಾ ಹರಿಬ್ರಹ್ಮೇಂದ್ರಸೇವಿತಾ .. 69..  
 ನಾರಾಯಣೀ ನಾದರೂಪಾ ನಾಮರೂಪವಿವರ್ಜಿತಾ .  
 (ಪಂಚಮೀ ಜ್ವಾಲಿನೀ ಕಲಾ 301-400 ನಾಮಾನಿ)  
 ಹ್ರೀಂಕಾರೀ ಹ್ರೀಮತೀ ಹೃದ್ಯಾ ಹೇಯೋಪಾದೇಯವರ್ಜಿತಾ .. 70..  
 ರಾಜರಾಜಾರ್ಚಿತಾ ರಾಜ್ಞೀ ರಮ್ಯಾ ರಾಜೀವಲೋಚನಾ .  
 ರಂಜನೀ ರಮಣೀ ರಸ್ಯಾ ರಣತ್ಯಂಕಿಣಿಮೇಖಲಾ .. 71..  
 ರಮಾ ರಾಕೇಂದುವದನಾ ರತಿರೂಪಾ ರತಿಪ್ರಿಯಾ .  
 ರಕ್ಷಾಕರೀ ರಾಕ್ಷಸಕ್ಷೀ ರಾಮಾ ರಮಣಲಂಪಟಾ .. 72..  
 ಕಾಮ್ಯಾ ಕಾಮಕಲಾರೂಪಾ ಕದಂಬಕುಸುಮಪ್ರಿಯಾ .  
 ಕಲ್ಯಾಣೀ ಜಗತೀಕಂದಾ ಕರುಣಾರಸಸಾಗರಾ .. 73..  
 ಕಲಾವತೀ ಕಲಾಲಾಪಾ ಕಾಂತಾ ಕಾದಂಬರೀಪ್ರಿಯಾ .  
 ವರದಾ ವಾಮನಯನಾ ವಾರುಣೀಮದವಿಹ್ವಲಾ .. 74..  
 ವಿಶ್ವಾಧಿಕಾ ವೇದವೇದ್ಯಾ ವಿಂಧ್ಯಾಚಲನಿವಾಸಿನೀ .

ವಿಧಾತ್ರೀ ವೇದಜನನೀ ವಿಷ್ಣುಮಾಯಾ ವಿಲಾಸಿನೀ .. 75..  
 ಕ್ಷೇತ್ರಸ್ವರೂಪಾ ಕ್ಷೇತ್ರೇಶೀ ಕ್ಷೇತ್ರಕ್ಷೇತ್ರಜ್ಞಪಾಲಿನೀ .  
 ಕ್ಷಯವೃದ್ಧಿವಿನಿರ್ಮುಕ್ತಾ ಕ್ಷೇತ್ರಪಾಲಸಮರ್ಚಿತಾ .. 76..  
 ವಿಜಯಾ ವಿಮಲಾ ವಂದ್ಯಾ ವಂದಾರುಜನವತ್ಸಲಾ .  
 ವಾಗ್ವಾದಿನೀ ವಾಮಕೇಶೀ ವಹ್ನಿಮಂಡಲವಾಸಿನೀ .. 77..  
 ಭಕ್ತಿಮತ್ಕಲ್ಪಲತಿಕಾ ಪಶುಪಾಶವಿಮೋಚಿನೀ .  
 ಸಂಹೃತಾಶೇಷಪಾಷಂಡಾ ಸದಾಚಾರಪ್ರವರ್ತಿಕಾ .. 78.. ಪಾಖಂಡಾ  
 ತಾಪತ್ರಯಾಗ್ನಿಸಂತಪ್ತಸಮಾಹ್ಲಾದನಚಂದ್ರಿಕಾ .  
 ತರುಣೀ ತಾಪಸಾರಾಧ್ಯಾ ತನುಮಧ್ಯಾ ತಮೋಽಪಹಾ .. 79..  
 ಚಿತಿಸ್ತತ್ಪದಲಕ್ಷ್ಯಾರ್ಥಾ ಚಿದೇಕರಸರೂಪಿಣೀ .  
 ಸ್ವಾತ್ಮಾನಂದಲವೀಭೂತಬ್ರಹ್ಮಾದ್ಯಾನಂದಸಂತತಿಃ .. 80..  
 ಪರಾ ಪ್ರತ್ಯಕ್ಷಿತೀರೂಪಾ ಪಶ್ಯಂತೀ ಪರದೇವತಾ .  
 ಮಧ್ಯಮಾ ವೈಖರೀರೂಪಾ ಭಕ್ತಮಾನಸಹಂಸಿಕಾ .. 81..  
 ಕಾಮೇಶ್ವರಪ್ರಾಣನಾಡೀ ಕೃತಜ್ಞಾ ಕಾಮಪೂಜಿತಾ .  
 ಶೃಂಗಾರರಸಸಂಪೂರ್ಣಾ ಜಯಾ ಜಾಲಂಧರಸ್ಥಿತಾ .. 82..  
 ಓಡ್ಯಾಣಪೀಠನಿಲಯಾ ಬಿಂದುಮಂಡಲವಾಸಿನೀ .  
 ರಹೋಯಾಗಕ್ರಮಾರಾಧ್ಯಾ ರಹಸ್ತರ್ಪಣತರ್ಪಿತಾ .. 83..  
 ಸದ್ಯಃಪ್ರಸಾದಿನೀ ವಿಶ್ವಸಾಕ್ಷಿಣೀ ಸಾಕ್ಷಿವರ್ಜಿತಾ .  
 ಷಡಂಗದೇವತಾಯುಕ್ತಾ ಷಾಡ್ಗುಣ್ಯಪರಿಪೂರಿತಾ .. 84..  
 ನಿತ್ಯಕಿನ್ಯಾ ನಿರುಪಮಾ ನಿರ್ವಾಣಸುಖದಾಯಿನೀ .  
 ನಿತ್ಯಾಷೋಡಶಿಕಾರೂಪಾ ಶ್ರೀಕಂಠಾರ್ಧಶರೀರಿಣೀ .. 85..  
 ಪ್ರಭಾವತೀ ಪ್ರಭಾರೂಪಾ ಪ್ರಸಿದ್ಧಾ ಪರಮೇಶ್ವರೀ .  
 ಮೂಲಪ್ರಕೃತಿರವ್ಯಕ್ತಾ ವ್ಯಕ್ತಾವ್ಯಕ್ತಸ್ವರೂಪಿಣೀ .. 86..  
 (ಷಷ್ಟೀ ರುಚ್ಯಾಖ್ಯಾ ಕಲಾ 401-500 ನಾಮಾನಿ)  
 ವ್ಯಾಪಿನೀ ವಿವಿಧಾಕಾರಾ ವಿದ್ಯಾವಿದ್ಯಾ-ಸ್ವರೂಪಿಣೀ .  
 ಮಹಾಕಾಮೇಶನಯನಕುಮುದಾಹ್ಲಾದಕೌಮುದೀ .. 87..  
 ಭಕ್ತಹಾರ್ದತಮೋಭೇದಭಾನುಮದ್ಯಾನುಸಂತತಿಃ .  
 ಶಿವದೂತೀ ಶಿವಾರಾಧ್ಯಾ ಶಿವಮೂರ್ತಿಃ ಶಿವಂಕರೀ .. 88..  
 ಶಿವಪ್ರಿಯಾ ಶಿವಪರಾ ಶಿಷ್ಟೇಷ್ಟಾ ಶಿಷ್ಟಪೂಜಿತಾ .  
 ಅಪ್ರಮೇಯಾ ಸ್ವಪ್ರಕಾಶಾ ಮನೋವಾಚಾಮಗೋಚರಾ .. 89..  
 ಚಿಚ್ಚಕ್ತಿಶ್ ಚೇತನಾರೂಪಾ ಜಡಶಕ್ತಿರ್ಜಡಾತ್ಮಿಕಾ .  
 ಗಾಯತ್ರೀ ವ್ಯಾಹೃತಿಃ ಸಂಧ್ಯಾ ದ್ವಿಜವೃಂದನಿಷೇವಿತಾ .. 90..

ತತ್ತ್ವಾನನಾ ತತ್ತ್ವಮಯೀ ಪಂಚಕೋಶಾಂತರಸ್ಥಿತಾ .  
 ನಿಸೀಮಮಹಿಮಾ ನಿತ್ಯಯೌವನಾ ಮದಶಾಲಿನೀ .. 91.. ನಿಸ್ಸೀಮ  
 ಮದಘೂರ್ಣಿತರಕ್ಷಾಕ್ಷೀ ಮದಪಾಟಲಗಂಡಭೂಃ .  
 ಚಂದನದ್ರವದಿಗ್ಧಾಂಗೀ ಚಾಂಪೇಯಕುಸುಮಪ್ರಿಯಾ .. 92..  
 ಕುಶಲಾ ಕೋಮಲಾಕಾರಾ ಕುರುಕುಲ್ಲಾ ಕುಲೇಶ್ವರೀ .  
 ಕುಲಕುಂಡಾಲಯಾ ಕೌಲಮಾರ್ಗತತ್ಪರಸೇವಿತಾ .. 93..  
 ಕುಮಾರಗಣನಾಥಾಂಬಾ ತುಷ್ಟಿಃ ಪುಷ್ಟಿರ್ಮತಿರ್ಧೃತಿಃ .  
 ಶಾಂತಿಃ ಸ್ವಸ್ತಿಮತೀ ಕಾಂತಿನಂದಿನೀ ವಿಘ್ನನಾಶಿನೀ .. 94..  
 ತೇಜೋವತೀ ತ್ರಿನಯನಾ ಲೋಲಾಕ್ಷೀಕಾಮರೂಪಿಣೀ .  
 ಮಾಲಿನೀ ಹಂಸಿನೀ ಮಾತಾ ಮಲಯಾಚಲವಾಸಿನೀ .. 95..  
 ಸುಮುಖೀ ನಲಿನೀ ಸುಭ್ರೂಃ ಶೋಭನಾ ಸುರನಾಯಿಕಾ .  
 ಕಾಲಕಂಠೀ ಕಾಂತಿಮತೀ ಕ್ಷೋಭಿಣೀ ಸೂಕ್ಷ್ಮರೂಪಿಣೀ .. 96..  
 ವಜ್ರೇಶ್ವರೀ ವಾಮದೇವೀ ವಯೋಽವಸ್ಥಾವಿವರ್ಜಿತಾ .  
 ಸಿದ್ಧೇಶ್ವರೀ ಸಿದ್ಧವಿದ್ಯಾ ಸಿದ್ಧಮಾತಾ ಯಶಸ್ವಿನೀ .. 97..  
 ವಿಶುದ್ಧಿಚಕ್ರನಿಲಯಾಽಽರಕ್ತವರ್ಣಾ ತ್ರಿಲೋಚನಾ .  
 ಖಟ್ಟಾಂಗಾದಿಪ್ರಹರಣಾ ವದನೈಕಸಮನ್ವಿತಾ .. 98..  
 ಪಾಯಸಾನ್ನಪ್ರಿಯಾ ತ್ವಕ್ಸ್ನಾ ಪಶುಲೋಕಭಯಂಕರೀ .  
 ಅಮೃತಾದಿಮಹಾಶಕ್ತಿಸಂವೃತಾ ಡಾಕಿನೀಶ್ವರೀ .. 99..  
 ಅನಾಹತಾಬ್ಜನಿಲಯಾ ಶ್ಯಾಮಾಭಾ ವದನದ್ವಯಾ .  
 ದಂಷ್ಟ್ರೋಜ್ಜ್ವಲಾಽಕ್ಷಮಾಲಾದಿಧರಾ ರುಧಿರಸಂಸ್ಥಿತಾ .. 100..  
 ಕಾಲರಾತ್ರ್ಯಾದಿಶಕ್ತ್ಯಾಘವೃತಾ ಸ್ನಿಗ್ಧಾದನಪ್ರಿಯಾ .  
 ಮಹಾವೀರೇಂದ್ರವರದಾ ರಾಕಿಣ್ಯಂಬಾಸ್ವರೂಪಿಣೀ .. 101..  
 ಮಣಿಪೂರಾಬ್ಜನಿಲಯಾ ವದನತ್ರಯಸಂಯುತಾ .  
 ವಜ್ರಾದಿಕಾಯುಧೋಪೇತಾ ಡಾಮರ್ಯಾದಿಭಿರಾವೃತಾ .. 102..  
 (ಸಪ್ತಮೀ ಸುಷುಮ್ಲಾ ಕಲಾ 501-600 ನಾಮಾನಿ)  
 ರಕ್ತವರ್ಣಾ ಮಾಂಸನಿಷ್ಠಾ ಗುಡಾನ್ನಪ್ರೀತಮಾನಸಾ .  
 ಸಮಸ್ತಭಕ್ತಸುಖದಾ ಲಾಕಿಣ್ಯಂಬಾಸ್ವರೂಪಿಣೀ .. 103..  
 ಸ್ವಾಧಿಷ್ಠಾನಾಂಬುಜಗತಾ ಚತುರ್ವಕ್ತ್ರಮನೋಹರಾ .  
 ಶೂಲಾದ್ಯಾಯುಧಸಂಪನ್ನಾ ಪೀತವರ್ಣಾಽತಿಗರ್ವಿತಾ .. 104..  
 ಮೇದೋನಿಷ್ಠಾ ಮಧುಪ್ರೀತಾ ಬಂಧಿನ್ಯಾದಿಸಮನ್ವಿತಾ .  
 ದಧ್ಯನ್ನಾಸಕ್ತಹೃದಯಾ ಕಾಕಿನೀರೂಪಧಾರಿಣೀ .. 105..  
 ಮೂಲಾಧಾರಾಂಬುಜಾರೂಢಾ ಪಂಚವಕ್ತ್ರಾಽಸ್ಥಿಸಂಸ್ಥಿತಾ .

ಅಂಕುಶಾದಿಪ್ರಹರಣಾ ವರದಾದಿನಿಷೇವಿತಾ .. 106..  
 ಮುದ್ಗಾದನಾಸಕ್ತಚಿತ್ತಾ ಸಾಕಿನ್ಯಂಬಾಸ್ವರೂಪಿಣೀ .  
 ಆಜ್ಞಾಚಕ್ರಾಬ್ಜನಿಲಯಾ ಶುಕ್ಲವರ್ಣಾ ಷಡಾನನಾ .. 107..  
 ಮಜ್ಜಾಸಂಸ್ಥಾ ಹಂಸವತೀಮುಖ್ಯಶಕ್ತಿಸಮನ್ವಿತಾ .  
 ಹರಿದ್ರಾನ್ವೈಕರಸಿಕಾ ಹಾಕಿನೀರೂಪಧಾರಿಣೀ .. 108..  
 ಸಹಸ್ರದಲಪದ್ಮಸ್ಥಾ ಸರ್ವವರ್ಣೋಪಶೋಭಿತಾ .  
 ಸರ್ವಾಯುಧಧರಾ ಶುಕ್ಲಸಂಸ್ಥಿತಾ ಸರ್ವತೋಮುಖೀ .. 109..  
 ಸರ್ವೋದನಪ್ರೀತಚಿತ್ತಾ ಯಾಕಿನ್ಯಂಬಾಸ್ವರೂಪಿಣೀ .  
 ಸ್ವಾಹಾ ಸ್ವಧಾಸಮತಿರ್ಮೇಧಾ ಶ್ರುತಿಃ ಸ್ಮೃತಿರನುತ್ತಮಾ .. 110..  
 ಪುಣ್ಯಕೀರ್ತಿಃ ಪುಣ್ಯಲಭ್ಯಾ ಪುಣ್ಯಶ್ರವಣಕೀರ್ತನಾ .  
 ಪುಲೋಮಜಾರ್ಚಿತಾ ಬಂಧಮೋಚನೀ ಬಂಧುರಾಲಕಾ .. 111.. ಮೋಚನೀ  
 ಬರ್ಬರಾಲಕಾ  
 ವಿಮರ್ಶರೂಪಿಣೀ ವಿದ್ಯಾ ವಿಯದಾದಿಜಗತ್ಪ್ರಸೂಃ .  
 ಸರ್ವವ್ಯಾಧಿಪ್ರಶಮನೀ ಸರ್ವಮೃತ್ಯುನಿವಾರಿಣೀ .. 112..  
 ಅಗ್ರಗಣ್ಯಾಽಚಿಂತ್ಯರೂಪಾ ಕಲಿಕಲ್ಮಷನಾಶಿನೀ .  
 ಕಾತ್ಯಾಯನೀ ಕಾಲಹಂತ್ರಿ ಕಮಲಾಕ್ಷನಿಷೇವಿತಾ .. 113..  
 ತಾಂಬೂಲಪೂರಿತಮುಖೀ ದಾಡಿಮೀಕುಸುಮಪ್ರಭಾ .  
 ಮೃಗಾಕ್ಷೀ ಮೋಹಿನೀ ಮುಖ್ಯಾ ಮೃಡಾನೀ ಮಿತ್ರರೂಪಿಣೀ .. 114..  
 ನಿತ್ಯತೃಪ್ತಾ ಭಕ್ತನಿಧಿನಿಯಂತ್ರೀ ನಿಖಿಲೇಶ್ವರೀ .  
 ಮೈತ್ರಾದಿವಾಸನಾಲಭ್ಯಾ ಮಹಾಪ್ರಲಯಸಾಕ್ಷಿಣೀ .. 115..  
 ಪರಾ ಶಕ್ತಿಃ ಪರಾ ನಿಷ್ಠಾ ಪ್ರಜ್ಞಾನಘನರೂಪಿಣೀ .  
 ಮಾಧ್ವೀಪಾನಾಲಸಾ ಮತ್ತಾ ಮಾತೃಕಾವರ್ಣರೂಪಿಣೀ .. 116..  
 ಮಹಾಕೈಲಾಸನಿಲಯಾ ಮೃಣಾಲಮೃದುದೋರ್ಲತಾ .  
 ಮಹನೀಯಾ ದಯಾಮೂರ್ತಿರ್ಮಹಾಸಾಮ್ರಾಜ್ಯಶಾಲಿನೀ .. 117..  
 ಆತ್ಮವಿದ್ಯಾ ಮಹಾವಿದ್ಯಾ ಶ್ರೀವಿದ್ಯಾ ಕಾಮಸೇವಿತಾ .  
 ಶ್ರೀಷೋಡಶಾಕ್ಷರೀವಿದ್ಯಾ ತ್ರಿಕೂಟಾ ಕಾಮಕೋಟಿಕಾ .. 118..  
 ಕಟಾಕ್ಷಕಿಂಕರೀಭೂತಕಮಲಾಕೋಟಿಸೇವಿತಾ .  
 ಶಿರಃಸ್ಥಿತಾ ಚಂದ್ರನಿಭಾ ಭಾಲಸ್ಥೇಂದ್ರಧನುಃಪ್ರಭಾ .. 119..  
 ಹೃದಯಸ್ಥಾ ರವಿಪ್ರಖ್ಯಾ ತ್ರಿಕೋಣಾಂತರದೀಪಿಕಾ .  
 ದಾಕ್ಷಾಯಣೀ ದೈತ್ಯಹಂತ್ರಿ ದಕ್ಷಯಜ್ಞವಿನಾಶಿನೀ .. 120..  
 (ಅಷ್ಟಮೀ ಭೋಗದಾ ಕಲಾ 601-700 ನಾಮಾನಿ)  
 ದರಾಂದೋಲಿತದೀರ್ಘಾಕ್ಷೀ ದರಹಾಸೋಜ್ಜ್ವಲನ್ಮುಖೀ .

ಗುರುಮೂರ್ತಿಗುಣನಿಧಿಗೋಮಾತಾ ಗುಹಜನ್ಮಭೂಃ .. 121..  
 ದೇವೇಶೀ ದಂಡನೀತಿಸ್ಥಾ ದಹರಾಕಾಶರೂಪಿಣೀ .  
 ಪ್ರತಿವನ್ಮುಖ್ಯರಾಕಾಂತತಿಥಿಮಂಡಲಪೂಜಿತಾ .. 122..  
 ಕಲಾತ್ಮಿಕಾ ಕಲಾನಾಥಾ ಕಾವ್ಯಾಲಾಪವಿನೋದಿನೀ . ವಿಮೋದಿನೀ  
 ಸಚಾಮರರಮಾವಾಣೀಸವ್ಯದಕ್ಷಿಣಸೇವಿತಾ .. 123..  
 ಆದಿಶಕ್ತಿರಮೇಯಾಽಽತ್ಮಾ ಪರಮಾ ಪಾವನಾಕೃತಿಃ .  
 ಅನೇಕಕೋಟಿಬ್ರಹ್ಮಾಂಡಜನನೀ ದಿವ್ಯವಿಗ್ರಹಾ .. 124..  
 ಕ್ಲಿಂಕಾರೀ ಕೇವಲಾ ಗುಹ್ಯಾ ಕೈವಲ್ಯಪದದಾಯಿನೀ .  
 ತ್ರಿಪುರಾ ತ್ರಿಜಗದ್ವಂದ್ಯಾ ತ್ರಿಮೂರ್ತಿಸ್ತ್ರಿದಶೇಶ್ವರೀ .. 125..  
 ತ್ರೈಕ್ಷರೀ ದಿವ್ಯಗಂಧಾಢ್ಯಾ ಸಿಂದೂರತಿಲಕಾಂಚಿತಾ .  
 ಉಮಾ ಶೈಲೇಂದ್ರತನಯಾ ಗೌರೀ ಗಂಧರ್ವಸೇವಿತಾ .. 126..  
 ವಿಶ್ವಗರ್ಭಾ ಸ್ವರ್ಣಗರ್ಭಾಽವರದಾ ವಾಗಧೀಶ್ವರೀ .  
 ಧ್ಯಾನಗಮ್ಯಾಽಪರಿಚ್ಛೇದ್ಯಾ ಜ್ಞಾನದಾ ಜ್ಞಾನವಿಗ್ರಹಾ .. 127..  
 ಸರ್ವವೇದಾಂತಸಂವೇದ್ಯಾ ಸತ್ಯಾನಂದಸ್ವರೂಪಿಣೀ .  
 ಲೋಪಾಮುದ್ರಾರ್ಚಿತಾ ಲೀಲಾಕೃಪ್ತಬ್ರಹ್ಮಾಂಡಮಂಡಲಾ .. 128..  
 ಅದೃಶ್ಯಾ ದೃಶ್ಯರಹಿತಾ ವಿಜ್ಞಾತ್ರೀ ವೇದ್ಯವರ್ಜಿತಾ .  
 ಯೋಗಿನೀ ಯೋಗದಾ ಯೋಗ್ಯಾ ಯೋಗಾನಂದಾ ಯುಗಂಧರಾ .. 129..  
 ಇಚ್ಛಾಶಕ್ತಿಜ್ಞಾನಶಕ್ತಿಕ್ರಿಯಾಶಕ್ತಿಸ್ವರೂಪಿಣೀ .  
 ಸರ್ವಾಧಾರಾ ಸುಪ್ರತಿಷ್ಠಾ ಸದಸದ್ರೂಪಧಾರಿಣೀ .. 130..  
 ಅಷ್ಟಮೂರ್ತಿರಜಾಜೈತ್ರೀ ಲೋಕಯಾತ್ರಾವಿಧಾಯಿನೀ . ಅಜಾಜೇತ್ರೀ  
 ಏಕಾಕಿನೀ ಭೂಮರೂಪಾ ನಿರ್ದ್ವೈತಾ ದ್ವೈತವರ್ಜಿತಾ .. 131..  
 ಅನ್ನದಾ ವಸುದಾ ವೃದ್ಧಾ ಬ್ರಹ್ಮಾತ್ಮೈಕ್ಯಸ್ವರೂಪಿಣೀ .  
 ಬೃಹತೀ ಬ್ರಾಹ್ಮಣೀ ಬ್ರಾಹ್ಮೀ ಬ್ರಹ್ಮಾನಂದಾ ಬಲಿಪ್ರಿಯಾ .. 132..  
 ಭಾಷಾರೂಪಾ ಬೃಹತ್ಸೇನಾ ಭಾವಾಭಾವವಿವರ್ಜಿತಾ .  
 ಸುಖಾರಾಧ್ಯಾ ಶುಭಕರೀ ಶೋಭನಾ ಸುಲಭಾ ಗತಿಃ .. 133..  
 ರಾಜರಾಜೇಶ್ವರೀ ರಾಜ್ಯದಾಯಿನೀ ರಾಜ್ಯವಲ್ಲಭಾ .  
 ರಾಜತ್ವಪಾ ರಾಜಪೀಠವೇಶಿತನಿಜಾಶ್ರಿತಾ .. 134..  
 ರಾಜ್ಯಲಕ್ಷ್ಮೀಃ ಕೋಶನಾಥಾ ಚತುರಂಗಬಲೇಶ್ವರೀ .  
 ಸಾಮ್ರಾಜ್ಯದಾಯಿನೀ ಸತ್ಯಸಂಧಾ ಸಾಗರಮೇಖಲಾ .. 135..  
 ದೀಕ್ಷಿತಾ ದೈತ್ಯಶಮನೀ ಸರ್ವಲೋಕವಶಂಕರೀ .  
 ಸರ್ವಾರ್ಥದಾತ್ರೀ ಸಾವಿತ್ರೀ ಸಚ್ಚಿದಾನಂದರೂಪಿಣೀ .. 136..



(ನವಮೀ ವಿಶ್ವಾ ಕಲಾ 701-800 ನಾಮಾನಿ)  
 ದೇಶಕಾಲಾಪರಿಚ್ಛಿನ್ನಾ ಸರ್ವಗಾ ಸರ್ವಮೋಹಿನೀ .  
 ಸರಸ್ವತೀ ಶಾಸ್ತ್ರಮಯೀ ಗುಹಾಂಬಾ ಗುಹ್ಯರೂಪಿಣೀ .. 137..  
 ಸರ್ವೋಪಾಧಿವಿನಿರ್ಮುಕ್ತಾ ಸದಾಶಿವಪತಿವ್ರತಾ .  
 ಸಂಪ್ರದಾಯೇಶ್ವರೀ ಸಾಧ್ವೀ ಗುರುಮಂಡಲರೂಪಿಣೀ .. 138..  
 ಕುಲೋತ್ತೀರ್ಣಾ ಭಗಾರಾಧ್ಯಾ ಮಾಯಾ ಮಧುಮತೀ ಮಹೀ .  
 ಗಣಾಂಬಾ ಗುಹ್ಯಕಾರಾಧ್ಯಾ ಕೋಮಲಾಂಗೀ ಗುರುಪ್ರಿಯಾ .. 139..  
 ಸ್ವತಂತ್ರಾ ಸರ್ವತಂತ್ರೇಶೀ ದಕ್ಷಿಣಾಮೂರ್ತಿರೂಪಿಣೀ .  
 ಸನಕಾದಿಸಮಾರಾಧ್ಯಾ ಶಿವಜ್ಞಾನಪ್ರದಾಯಿನೀ .. 140..  
 ಚಿತ್ಕಲಾಽಽನಂದಕಲಿಕಾ ಪ್ರೇಮರೂಪಾ ಪ್ರಿಯಂಕರೀ .  
 ನಾಮಪಾರಾಯಣಪ್ರೀತಾ ನಂದಿವಿದ್ಯಾ ನಟೇಶ್ವರೀ .. 141..  
 ಮಿಥ್ಯಾಜಗದಧಿಷ್ಠಾನಾ ಮುಕ್ತಿದಾ ಮುಕ್ತಿರೂಪಿಣೀ .  
 ಲಾಸ್ಯಪ್ರಿಯಾ ಲಯಕರೀ ಲಜ್ಜಾ ರಂಭಾದಿವಂದಿತಾ .. 142..  
 ಭವದಾವಸುಧಾವೃಷ್ಟಿಃ ಪಾಪಾರಣ್ಯದವಾನಲಾ .  
 ದೌರ್ಭಾಗ್ಯತೂಲವಾತೂಲಾ ಜರಾಧ್ವಾಂತರವಿಪ್ರಭಾ .. 143..  
 ಭಾಗ್ಯಾಬ್ಧಿಚಂದ್ರಿಕಾ ಭಕ್ತಚಿತ್ತಕೇಕಿಘನಾಘನಾ .  
 ರೋಗಪರ್ವತದಂಭೋಲಿರ್ಮೃತ್ಯುದಾರುಕುರಾರಿಕಾ .. 144..  
 ಮಹೇಶ್ವರೀ ಮಹಾಕಾಲೀ ಮಹಾಗ್ರಾಸಾ ಮಹಾಶನಾ .  
 ಅಪರ್ಣಾ ಚಂಡಿಕಾ ಚಂಡಮುಂಡಾಸುರನಿಷೂದಿನೀ .. 145..  
 ಕ್ಷರಾಕ್ಷರಾತ್ಮಿಕಾ ಸರ್ವಲೋಕೇಶೀ ವಿಶ್ವಧಾರಿಣೀ .  
 ತ್ರಿವರ್ಗದಾತ್ರೀ ಸುಭಗಾ ತ್ರ್ಯಂಬಕಾ ತ್ರಿಗುಣಾತ್ಮಿಕಾ .. 146..  
 ಸ್ವರ್ಗಾಪವರ್ಗದಾ ಶುದ್ಧಾ ಜಪಾಪುಷ್ಪನಿಭಾಕೃತಿಃ .  
 ಓಜೋವತೀ ದ್ಯುತಿಧರಾ ಯಜ್ಞರೂಪಾ ಪ್ರಿಯವ್ರತಾ .. 147..  
 ದುರಾರಾಧ್ಯಾ ದುರಾಧರ್ಷಾ ಪಾಟಲೀಕುಸುಮಪ್ರಿಯಾ .  
 ಮಹತೀ ಮೇರುನಿಲಯಾ ಮಂದಾರಕುಸುಮಪ್ರಿಯಾ .. 148..  
 ವೀರಾರಾಧ್ಯಾ ವಿರಾಡ್ರೂಪಾ ವಿರಜಾ ವಿಶ್ವತೋಮುಖೀ .  
 ಪ್ರತ್ಯಗ್ರೂಪಾ ಪರಾಕಾಶಾ ಪ್ರಾಣದಾ ಪ್ರಾಣರೂಪಿಣೀ .. 149..  
 ಮಾತಾರ್ಂಡಭೈರವಾರಾಧ್ಯಾ ಮಂತ್ರಿಣೀನೈಸ್ತರಾಜ್ಯಧೂಃ . ಮಾತರ್ಂಡ  
 ತ್ರಿಪುರೇಶೀ ಜಯತ್ನೇನಾ ನಿಸ್ತೈ ಗುಣ್ಯಾ ಪರಾಪರಾ .. 150..  
 ಸತ್ಯಜ್ಞಾನಾನಂದರೂಪಾ ಸಾಮರಸ್ಯಪರಾಯಣಾ .  
 ಕಪರ್ದಿನೀ ಕಲಾಮಾಲಾ ಕಾಮಧುಕ್ ಕಾಮರೂಪಿಣೀ .. 151..  
 ಕಲಾನಿಧಿಃ ಕಾವ್ಯಕಲಾ ರಸಜ್ಞಾ ರಸಶೇವಧಿಃ .

(ದಶಮೀ ಬೋಧಿನೀ ಕಲಾ 801-900 ನಾಮಾನಿ)  
 ಪುಷ್ಪಾ ಪುರಾತನಾ ಪೂಜ್ಯಾ ಪುಷ್ಕರಾ ಪುಷ್ಕರೇಕ್ಷಣಾ .. 152..  
 ಪರಂಜ್ಯೋತಿಃ ಪರಂಧಾಮ ಪರಮಾಣುಃ ಪರಾತ್ಪರಾ .  
 ಪಾಶಹಸ್ತಾ ಪಾಶಹಂತ್ರೀ ಪರಮಂತ್ರವಿಭೇದಿನೀ .. 153..  
 ಮೂರ್ತಾಽಮೂರ್ತಾಽನಿತ್ಯತ್ಯಪ್ತಾ ಮುನಿಮಾನಸಹಂಸಿಕಾ .  
 ಸತ್ಯವ್ರತಾ ಸತ್ಯರೂಪಾ ಸರ್ವಾಂತರ್ಯಾಮಿನೀ ಸತೀ .. 154..  
 ಬ್ರಹ್ಮಾಣೀ ಬ್ರಹ್ಮಜನನೀ ಬಹುರೂಪಾ ಬುಧಾರ್ಚಿತಾ .  
 ಪ್ರಸವಿತ್ರೀ ಪ್ರಚಂಡಾಽಽಜ್ಞಾ ಪ್ರತಿಷ್ಠಾ ಪ್ರಕಟಾಕೃತಿಃ .. 155..  
 ಪ್ರಾಣೇಶ್ವರೀ ಪ್ರಾಣದಾತ್ರೀ ಪಂಚಾಶತ್ಪೀಠರೂಪಿಣೀ .  
 ವಿಶೃಂಖಲಾ ವಿವಿಕ್ತಸ್ಥಾ ವೀರಮಾತಾ ವಿಯತ್ಪ್ರಸೂಃ .. 156..  
 ಮುಕುಂದಾ ಮುಕ್ತಿನಿಲಯಾ ಮೂಲವಿಗ್ರಹರೂಪಿಣೀ .  
 ಭಾವಜ್ಞಾ ಭವರೋಗಕ್ಷೀ ಭವಚಕ್ರಪ್ರವರ್ತಿನೀ .. 157..  
 ಛಂದಃಸಾರಾ ಶಾಸ್ತ್ರಸಾರಾ ಮಂತ್ರಸಾರಾ ತಲೋದರೀ .  
 ಉದಾರಕೀರ್ತಿರುದ್ಧಾಮವೈಭವಾ ವರ್ಣರೂಪಿಣೀ .. 158..  
 ಜನ್ಮಮೃತ್ಯುಜರಾತಪ್ತಜನವಿಶ್ರಾಂತಿದಾಯಿನೀ .  
 ಸರ್ವೋಪನಿಷದುದ್ಭ್ರಷ್ಟಾ ಶಾಂತ್ಯತೀತಕಲಾತ್ಮಿಕಾ .. 159..  
 ಗಂಭೀರಾ ಗಗನಾಂತಸ್ಥಾ ಗರ್ವಿತಾ ಗಾನಲೋಲುಪಾ .  
 ಕಲ್ಪನಾರಹಿತಾ ಕಾಷ್ಠಾಕಾಂತಾ ಕಾಂತಾರ್ಧವಿಗ್ರಹಾ .. 160..  
 ಕಾರ್ಯಕಾರಣನಿರ್ಮುಕ್ತಾ ಕಾಮಕೇಲಿತರಂಗಿತಾ .  
 ಕನತ್ಯನಕತಾಟಂಕಾ ಲೀಲಾವಿಗ್ರಹಧಾರಿಣೀ .. 161..  
 ಅಜಾ ಕ್ಷಯವಿನಿರ್ಮುಕ್ತಾ ಮುಗ್ಧಾ ಕ್ಷಿಪ್ರಪ್ರಸಾದಿನೀ .  
 ಅಂತರ್ಮುಖಸಮಾರಾಧ್ಯಾ ಬಹಿರ್ಮುಖಸುದುರ್ಲಭಾ .. 162..  
 ತ್ರಯೀ ತ್ರಿವರ್ಗನಿಲಯಾ ತ್ರಿಸ್ಥಾ ತ್ರಿಪುರಮಾಲಿನೀ .  
 ನಿರಾಮಯಾ ನಿರಾಲಂಬಾ ಸ್ವಾತ್ಮಾರಾಮಾ ಸುಧಾಸೃತಿಃ .. 163..  
 ಸುಧಾಸೃತಿಃ ಸಂಸಾರಪಂಕನಿರ್ಮಗ್ನಸಮುದ್ಧರಣಪಂಡಿತಾ .  
 ಯಜ್ಞಪ್ರಿಯಾ ಯಜ್ಞಕರ್ತ್ರೀ ಯಜಮಾನಸ್ವರೂಪಿಣೀ .. 164..  
 ಧರ್ಮಾಧಾರಾ ಧನಾಧ್ಯಕ್ಷಾ ಧನಧಾನ್ಯವಿವರ್ಧಿನೀ .  
 ವಿಪ್ರಪ್ರಿಯಾ ವಿಪ್ರರೂಪಾ ವಿಶ್ವಭ್ರಮಣಕಾರಿಣೀ .. 165..  
 ವಿಶ್ವಗ್ರಾಸಾ ವಿದ್ಯುಮಾಭಾ ವೈಷ್ಣವೀ ವಿಷ್ಣುರೂಪಿಣೀ .  
 ಅಯೋನಿಯೋನಿನಿಲಯಾ ಕೂಟಸ್ಥಾ ಕುಲರೂಪಿಣೀ .. 166..  
 (ಏಕಾದಶೀ ಧಾರಿಣೀ ಕಲಾ 901-1000 ನಾಮಾನಿ)  
 ವೀರಗೋಷ್ಠೀಪ್ರಿಯಾ ವೀರಾ ನೈಷ್ಕರ್ಮ್ಯಾ ನಾದರೂಪಿಣೀ .

ವಿಜ್ಞಾನಕಲನಾ ಕಲ್ಯಾ ವಿದಗ್ಧಾ ಭೈಂದವಾಸನಾ .. 167..  
 ತತ್ತ್ವಾ ಧಿಕಾ ತತ್ತ್ವ ಮಯೀ ತತ್ತ್ವ ಮರ್ಥಸ್ವರೂಪಿಣೀ .  
 ಸಾಮಗಾನಪ್ರಿಯಾ ಸೌಮ್ಯಾ ಸದಾಶಿವಕುಟುಂಬಿನೀ .. 168.. ಸೋಮ್ಯಾ  
 ಸವ್ಯಾಪಸವ್ಯಮಾರ್ಗಸ್ಥಾ ಸರ್ವಾಪದ್ವಿನಿವಾರಿಣೀ .  
 ಸ್ವಸ್ಥಾ ಸ್ವಭಾವಮಧುರಾ ಧೀರಾ ಧೀರಸಮರ್ಚಿತಾ .. 169..  
 ಚೈತನ್ಯಾರ್ಥಸಮಾರಾಧ್ಯಾ ಚೈತನ್ಯಕುಸುಮಪ್ರಿಯಾ .  
 ಸದೋದಿತಾ ಸದಾತುಷ್ಟಾ ತರುಣಾದಿತ್ಯಪಾಟಲಾ .. 170..  
 ದಕ್ಷಿಣಾದಕ್ಷಿಣಾರಾಧ್ಯಾ ದರಸ್ಮೇರಮುಖಾಂಬುಜಾ .  
 ಕೌಲಿನೀಕೇವಲಾಸನಾರ್ಥಕೈವಲ್ಯಪದದಾಯಿನೀ .. 171..  
 ಸ್ತೋತ್ರಪ್ರಿಯಾ ಸ್ತುತಿಮತೀ ಶ್ರುತಿಸಂಸ್ತುತವೈಭವಾ .  
 ಮನಸ್ವಿನೀ ಮಾನವತೀ ಮಹೇಶೀ ಮಂಗಲಾಕೃತಿಃ .. 172..  
 ವಿಶ್ವಮಾತಾ ಜಗದ್ಧಾತ್ರೀ ವಿಶಾಲಾಕ್ಷೀ ವಿರಾಗೀಣೀ .  
 ಪ್ರಗಲ್ಭಾ ಪರಮೋದಾರಾ ಪರಾಮೋದಾ ಮನೋಮಯೀ .. 173..  
 ವ್ಯೋಮಕೇಶೀ ವಿಮಾನಸ್ಥಾ ವಜ್ರಿಣೀ ವಾಮಕೇಶ್ವರೀ .  
 ಪಂಚಯಜ್ಞಪ್ರಿಯಾ ಪಂಚಪ್ರೇತಮಂಚಾಧಿಶಾಯಿನೀ .. 174..  
 ಪಂಚಮೀ ಪಂಚಭೂತೇಶೀ ಪಂಚಸಂಖ್ಯೋಪಚಾರಿಣೀ .  
 ಶಾಶ್ವತೀ ಶಾಶ್ವತೈಶ್ವರ್ಯಾ ಶರ್ಮದಾ ಶಂಭುಮೋಹಿನೀ .. 175..  
 ಧರಾಧರಸುತಾ ಧನ್ಯಾ ಧರ್ಮಿಣೀ ಧರ್ಮವರ್ಧಿನೀ .  
 ಲೋಕಾತೀತಾ ಗುಣಾತೀತಾ ಸರ್ವಾತೀತಾ ಶಮಾತ್ಮಿಕಾ .. 176..  
 ಬಂಧೂಕಕುಸುಮಪ್ರಖ್ಯಾ ಬಾಲಾ ಲೀಲಾವಿನೋದಿನೀ .  
 ಸುಮಂಗಲೀ ಸುಖಕರೀ ಸುವೇಷಾಢ್ಯಾ ಸುವಾಸಿನೀ .. 177..  
 ಸುವಾಸಿನೈರ್ಚನಪ್ರೀತಾಃಶೋಭನಾ ಶುದ್ಧಮಾನಸಾ .  
 ಬಿಂದುತರ್ಪಣಸಂತುಷ್ಟಾ ಪೂರ್ವಜಾ ತ್ರಿಪುರಾಂಬಿಕಾ .. 178..  
 ದಶಮುದ್ರಾಸಮಾರಾಧ್ಯಾ ತ್ರಿಪುರಾಶ್ರೀವಶಂಕರೀ .  
 ಜ್ಞಾನಮುದ್ರಾ ಜ್ಞಾನಗಮ್ಯಾ ಜ್ಞಾನಜ್ಞೇಯಸ್ವರೂಪಿಣೀ .. 179..  
 ಯೋನಿಮುದ್ರಾ ತ್ರಿಖಂಡೇಶೀ ತ್ರಿಗುಣಾಂಬಾ ತ್ರಿಕೋಣಗಾ .  
 ಅನರ್ಘಾಽದ್ಭುತಚಾರಿತ್ರಾ ವಾಂಛಿತಾರ್ಥಪ್ರದಾಯಿನೀ .. 180..  
 ಅಭ್ಯಾಸಾತಿಶಯಜ್ಞಾತಾ ಷಡಧ್ವಾತೀತರೂಪಿಣೀ .  
 ಅವ್ಯಾಜಕರುಣಾಮೂರ್ತಿರಜ್ಞಾನಧ್ವಾಂತದೀಪಿಕಾ .. 181..  
 ಆಬಾಲಗೋಪವಿದಿತಾ ಸರ್ವಾನುಲ್ಲಂಘ್ಯಶಾಸನಾ .  
 ಶ್ರೀಚಕ್ರರಾಜನಿಲಯಾ ಶ್ರೀಮತ್ತಿಪುರಸುಂದರೀ .. 182..  
 ಶ್ರೀಶಿವಾ ಶಿವಶಕ್ತ್ಯೈಶ್ವರೂಪಿಣೀ ಲಲಿತಾಂಬಿಕಾ .

ಏವಂ ಶ್ರೀಲಲಿತಾ ದೇವ್ಯಾ ನಾಮ್ನಾಂ ಸಾಹಸ್ರಕಂ ಜಗುಃ ..

.. ಇತಿ ಶ್ರೀಬ್ರಹ್ಮಾಂಡ ಪುರಾಣೇ ಉತ್ತರಖಂಡೇ ಶ್ರೀಹಯಗ್ರೀವಾಗಸ್ಯಸಂವಾದೇ  
ಶ್ರೀಲಲಿತಾಸಹಸ್ರನಾಮಸ್ತೋತ್ರಕಥನಂ ಸಂಪೂರ್ಣಂ ..

ಫಲಶ್ರುತಿಃ

(ಕ್ಷಮಾಖ್ಯಾ ದ್ವಾದಶೀ ಕಲಾ)

ಇತ್ಯೇತನ್ನಾಮಸಾಹಸ್ರಂ ಕಥಿತಂ ತೇ ಘಟೋದ್ಭವ .

ರಹಸ್ಯಾನಾಂ ರಹಸ್ಯಂ ಚ ಲಲಿತಾಪ್ರೀತಿದಾಯಕಂ .. 1..

ಅನೇನ ಸದೃಶಂ ಸ್ತೋತ್ರಂ ನ ಭೂತಂ ನ ಭವಿಷ್ಯತಿ .

ಸರ್ವರೋಗಪ್ರಶಮನಂ ಸರ್ವಸಂಪತ್ಪ್ರವರ್ಧನಂ .. 2..

ಸರ್ವಾಪಮೃತ್ಯುಶಮನಂ ಕಾಲಮೃತ್ಯುನಿವಾರಣಂ .

ಸರ್ವಜ್ವರಾರ್ತಿಶಮನಂ ದೀರ್ಘಾಯುಷ್ಯಪ್ರದಾಯಕಂ .. 3..

ಪುತ್ರಪ್ರದಮಪುತ್ರಾಣಾಂ ಪುರುಷಾರ್ಥಪ್ರದಾಯಕಂ .

ಇದಂ ವಿಶೇಷಾಚ್ಛೇದೇವ್ಯಾಃ ಸ್ತೋತ್ರಂ ಪ್ರೀತಿವಿಧಾಯಕಂ .. 4..

ಜಪೇನ್ನಿತ್ಯಂ ಪ್ರಯತ್ನೇನ ಲಲಿತೋಪಾಸ್ತಿತತ್ಪರಃ .

ಪ್ರಾತಃ ಸ್ನಾತ್ವಾ ವಿಧಾನೇನ ಸಂಧ್ಯಾಕರ್ಮ ಸಮಾಪ್ಯ ಚ .. 5..

ಪೂಜಾಗೃಹಂ ತತೋ ಗತ್ವಾ ಚಕ್ರೇರಾಜಂ ಸಮರ್ಚಯೇತ್ .

ವಿದ್ಯಾಂ ಜಪೇತ್ ಸಹಸ್ರಂ ವಾ ತ್ರಿಶತಂ ಶತಮೇವ ವಾ .. 6..

ರಹಸ್ಯನಾಮಸಾಹಸ್ರಮಿದಂ ಪಶ್ಚಾತ್ಪರೇನ್ನರಃ .

ಜನ್ಮಮಧ್ಯೇ ಸಕೃಚ್ಛಾಪಿ ಯ ಏತತ್ಪಠತೇ ಸುಧೀಃ .. 7..

ತಸ್ಯ ಪುಣ್ಯಫಲಂ ವಕ್ಷ್ಯೇ ಶೃಣು ತ್ವಂ ಕುಂಭಸಂಭವ .

ಗಂಗಾದಿ ಸರ್ವತೀರ್ಥೇಷು ಯಃ ಸ್ನಾಯಾತ್ಕೋಟಿಜನ್ಮಸು .. 8..

ಕೋಟಿಲಿಂಗಪ್ರತಿಷ್ಠಾಂ ಚ ಯಃ ಕುರ್ಯಾದವಿಮುಕ್ತಕೇ .

ಕುರುಕ್ಷೇತ್ರೇ ತು ಯೋ ದದ್ಯಾತ್ಕೋಟಿವಾರಂ ರವಿಗ್ರಹೇ .. 9..

ಕೋಟಿಂ ಸೌವರ್ಣಭಾರಾಣಾಂ ಶ್ರೋತ್ರಿಯೇಷು ದ್ವಿಜನ್ಮಸು .

ಯಃ ಕೋಟಿಂ ಹಯಮೇಧಾನಾಮಾಹರೇದ್ ಗಾಂಗರೋಧಸಿ .. 10..

ಆಚರೇತ್ಪೂಜಕೋಟೀರ್ಯೋ ನಿರ್ಜಲೇ ಮರುಭೂತಲೇ .

ದುರ್ಭಿಕ್ಷೇ ಯಃ ಪ್ರತಿದಿನಂ ಕೋಟಿಬ್ರಾಹ್ಮಣಭೋಜನಂ .. 11..

ಶ್ರದ್ಧಯಾ ಪರಯಾ ಕುರ್ಯಾತ್ಸಹಸ್ರೋಪರಿವತ್ಸರಾನ್ .

ತತ್ಪುಣ್ಯಂ ಕೋಟಿಗುಣಿತಂ ಲಭೇತ್ಪುಣ್ಯಮನುತ್ತಮಂ .. 12..

ರಹಸ್ಯನಾಮಸಾಹಸ್ರೇ ನಾಮೋಽಪ್ಯೇಕಸ್ಯ ಕೀರ್ತನಾತ್ .

ರಹಸ್ಯನಾಮಸಾಹಸ್ರೇ ನಾಮೈಕಮಪಿ ಯಃ ಪಠೇತ್ .. 13..  
 ತಸ್ಯ ಪಾಪಾನಿ ನಶ್ಯಂತಿ ಮಹಾಂತ್ಯಪಿ ನ ಸಂಶಯಃ .  
 ನಿತ್ಯಕರ್ಮಾನನುಷ್ಠಾನಾನ್ನಿಷಿದ್ಧಕರಣಾದಪಿ .. 14..  
 ಯತ್ಪಾಪಂ ಜಾಯತೇ ಪುಂಸಾಂ ತತ್ಸರ್ವಂ ನಶ್ಯತಿ ಧ್ರುವಂ .  
 ಬಹುನಾತ್ರ ಕಿಮುಕ್ತೇನ ಶೃಣು ತ್ವಂ ಕುಂಭಸಂಭವ .. 15..  
 ಅತ್ಯೈಕನಾಮೋ ಯಾ ಶಕ್ತಿಃ ಪಾತಕಾನಾಂ ನಿವರ್ತನೇ .  
 ತನ್ನಿವತ್ಯಮಘಂ ಕರ್ತುಂ ನಾಲಂ ಲೋಕಾಶ್ಚತುರ್ದಶ .. 16..  
 ಯಸ್ಯಕ್ತ್ವಾ ನಾಮಸಾಹಸ್ರಂ ಪಾಪಹಾನಿಮಭೀಪ್ಸತಿ .  
 ಸ ಹಿ ಶೀತನಿವೃತ್ಯರ್ಥಂ ಹಿಮಶೈಲೇ ನಿಷೇವತೇ .. 17..  
 ಭಕ್ತೋ ಯಃ ಕೀರ್ತಯೇನ್ನಿತ್ಯಮಿದಂ ನಾಮಸಹಸ್ರಕಂ .  
 ತಸ್ಮೈ ಶ್ರೀಲಲಿತಾದೇವೀ ಪ್ರೀತಾಽಭೀಷ್ಟಂ ಪ್ರಯಚ್ಛತಿ .. 18..  
 ಅಕೀರ್ತಯನ್ನಿದಂ ಸ್ತೋತ್ರಂ ಕಥಂ ಭಕ್ತೋ ಭವಿಷ್ಯತಿ .  
 ನಿತ್ಯಂ ಸಂಕೀರ್ತನಾಶಕ್ತಃ ಕೀರ್ತಯೇತ್ಪುಣ್ಯವಾಸರೇ .. 19..  
 ಸಂಕ್ರಾಂತೌ ವಿಷುವೇ ಚೈವ ಸ್ವಜನ್ಮತ್ರಿತಯೇಽಯನೇ .  
 ನವಮ್ಯಾಂ ವಾ ಚತುರ್ದಶ್ಯಾಂ ಸಿತಾಯಾಂ ಶುಕ್ರವಾಸರೇ .. 20..  
 ಕೀರ್ತಯೇನ್ನಾಮಸಾಹಸ್ರಂ ಪೌರ್ಣಮಾಸ್ಯಾಂ ವಿಶೇಷತಃ .  
 ಪೌರ್ಣಮಾಸ್ಯಾಂ ಚಂದ್ರಬಿಂಬೇ ಧ್ಯಾತ್ವಾ ಶ್ರೀಲಲಿತಾಂಬಿಕಾಂ .. 21..  
 ಪಂಚೋಪಚಾರೈಃ ಸಂಪೂಜ್ಯ ಪಠೇನ್ನಾಮಸಹಸ್ರಕಂ .  
 ಸರ್ವೇ ರೋಗಾಃ ಪ್ರಣಶ್ಯಂತಿ ದೀರ್ಘಮಾಯುಶ್ಚ ವಿಂದತಿ .. 22..  
 ಅಯಮಾಯುಷ್ಯರೋ ನಾಮ ಪ್ರಯೋಗಃ ಕಲ್ಪಚೋದಿತಃ .  
 ಜ್ವರಾರ್ತಂ ಶಿರಸಿ ಸ್ಪೃಷ್ಟ್ವಾ ಪಠೇನ್ನಾಮಸಹಸ್ರಕಂ .. 23..  
 ತತ್ಕ್ವಣಾತ್ಪಶಮಂ ಯಾತಿ ಶಿರಸ್ತೋದೋ ಜ್ವರೋಽಪಿ ಚ .  
 ಸರ್ವವ್ಯಾಧಿನಿವೃತ್ಯರ್ಥಂ ಸ್ಪೃಷ್ಟ್ವಾ ಭಸ್ಮ ಜಪೇದಿದಂ .. 24..  
 ತದ್ಭಸ್ಮಧಾರಣಾದೇವ ನಶ್ಯಂತಿ ವ್ಯಾಧಯಃ ಕ್ಷಣಾತ್ .  
 ಜಲಂ ಸಮ್ಮಂತ್ರೈ ಕುಂಭಸ್ಥಂ ನಾಮಸಾಹಸ್ರತೋ ಮುನೇ .. 25..  
 ಅಭಿಷಿಂಚೇದ್ಧ ಹಗ್ರಸ್ತಾನ್ಯಹಾ ನಶ್ಯಂತಿ ತತ್ಕ್ವಣಾತ್ .  
 ಸುಧಾಸಾಗರಮಧ್ಯಸ್ಥಾಂ ಧ್ಯಾತ್ವಾ ಶ್ರೀಲಲಿತಾಂಬಿಕಾಂ .. 26..  
 ಯಃ ಪಠೇನ್ನಾಮಸಾಹಸ್ರಂ ವಿಷಂ ತಸ್ಯ ವಿನಶ್ಯತಿ .  
 ವಂಧ್ಯಾನಾಂ ಪುತ್ರಲಾಭಾಯ ನಾಮಸಾಹಸ್ರಮಂತ್ರಿತಂ .. 27..  
 ನವನೀತಂ ಪ್ರದದ್ಯಾತ್ತು ಪುತ್ರಲಾಭೋ ಭವೇದ್ಭವಂ .  
 ದೇವ್ಯಾಃ ಪಾಶೇನ ಸಂಬದ್ಧಾಮಾಕೃಷ್ಟಾಮಂಕುಶೇನ ಚ .. 28..

ಧ್ಯಾತ್ವಾಽಭೀಷ್ಟಾಂ ಸ್ತ್ರಿಯಂ ರಾತ್ರೌ ಜಪೇನ್ನಾಮಸಹಸ್ರಕಂ .  
 ಆಯಾತಿ ಸ್ವಸಮೀಪಂ ಸಾ ಯದ್ಯಪ್ಯಂತಃ ಪುರಂ ಗತಾ .. 29..  
 ರಾಜಾಕರ್ಷಣಕಾಮಶ್ಚೇದ್ರಾಜಾವಸಥದಿಜ್ಞುಃ .  
 ತ್ರಿರಾತ್ರಂ ಯಃ ಪಠೇದೇತಚ್ಚೇದೇವೀಧ್ಯಾನತತ್ಪರಃ .. 30..  
 ಸ ರಾಜಾ ಪಾರವಶ್ಯೇನ ತುರಂಗಂ ವಾ ಮತಂಗಜಂ .  
 ಆರುಹ್ಯಾಯಾತಿ ನಿಕಟಂ ದಾಸವತ್ಪಣಿಪತ್ಯ ಚ .. 31..  
 ತಸ್ಮೈ ರಾಜ್ಯಂ ಚ ಕೋಶಂ ಚ ದದಾತ್ಕೈವ ವಶಂ ಗತಃ .  
 ರಹಸ್ಯನಾಮಸಾಹಸ್ರಂ ಯಃ ಕೀರ್ತಯತಿ ನಿತ್ಯಶಃ .. 32..  
 ತನ್ಮುಖಾಲೋಕಮಾತ್ರೇಣ ಮುಹ್ಯೇಲ್ಲೋಕತ್ರಯಂ ಮುನೇ .  
 ಯಸ್ತ್ವಿದಂ ನಾಮಸಾಹಸ್ರಂ ಸಕೃತ್ಪಠತಿ ಭಕ್ತಿಮಾನ್ .. 33..  
 ತಸ್ಯ ಯೇ ಶತ್ವವಸ್ತೇಷಾಂ ನಿಹಂತಾ ಶರಭೇಶ್ವರಃ .  
 ಯೋ ವಾಽಭಿಚಾರಂ ಕುರುತೇ ನಾಮಸಾಹಸ್ರಪಾಠಕೇ .. 34..  
 ನಿವರ್ತ್ಯ ತತ್ತ್ವಿಯಾಂ ಹನ್ಯಾತ್ತಂ ವೈ ಪ್ರತ್ಯಂಗಿರಾ ಸ್ವಯಂ ...  
 ಯೇ ಕ್ರೂರದೃಷ್ಟ್ಯಾ ವೀಕ್ಷಂತೇ ನಾಮಸಾಹಸ್ರಪಾಠಕಂ .. 35..  
 ತಾನಂಧಾನ್ಕುರುತೇ ಕ್ಷಿಪ್ರಂ ಸ್ವಯಂ ಮಾರ್ತಂಡಭೈರವಃ .  
 ಧನಂ ಯೋ ಹರತೇ ಚೋರೈರ್ನಾಮಸಾಹಸ್ರಜಾಪಿನಃ .. 36..  
 ಯತ್ರ ಕುತ್ರ ಸ್ಥಿತಂ ವಾಪಿ ಕ್ಷೇತ್ರಪಾಲೋ ನಿಹಂತಿ ತಂ .  
 ವಿದ್ಯಾಸು ಕುರುತೇ ವಾದಂ ಯೋ ವಿದ್ವಾನ್ನಾಮಜಾಪಿನಾ .. 37..  
 ತಸ್ಯ ವಾಕ್ಸಂಭನಂ ಸದ್ಯಃ ಕರೋತಿ ಸಕುಲೇಶ್ವರೇ .  
 ಯೋ ರಾಜಾ ಕುರುತೇ ವೈರಂ ನಾಮಸಾಹಸ್ರಜಾಪಿನಾ .. 38..  
 ಚತುರಂಗಬಲಂ ತಸ್ಯ ದಂಡಿನೀ ಸಂಹರೇತ್ಸ್ವಯಂ .  
 ಯಃ ಪಠೇನ್ನಾಮಸಾಹಸ್ರಂ ಷಣ್ಮಾಸಂ ಭಕ್ತಿಸಂಯುತಃ .. 39..  
 ಲಕ್ಷ್ಮೀಶಾಂಚಲ್ಯರಹಿತಾ ಸದಾ ತಿಷ್ಠತಿ ತದ್ಗೃಹೇ .  
 ಮಾಸಮೇಕಂ ಪ್ರತಿದಿನಂ ತ್ರಿವಾರಂ ಯಃ ಪಠೇನ್ನರಃ .. 40..  
 ಭಾರತೀ ತಸ್ಯ ಜಿಹ್ವಾಗ್ರೇ ರಂಗೇ ನೃತ್ಯತಿ ನಿತ್ಯಶಃ .  
 ಯಸ್ತೇ ಕವಾರಂ ಪಠತಿ ಪಕ್ಷಮಾತ್ರಮತಂದ್ರಿತಃ .. 41..  
 ಮುಹ್ಯಂತಿ ಕಾಮವಶಗಾ ಮೃಗಾಕ್ಷ್ಯಸ್ತಸ್ಯ ವೀಕ್ಷಣಾತ್ .  
 ಯಃ ಪಠೇನ್ನಾಮಸಾಹಸ್ರಂ ಜನ್ಮಮಧ್ಯೇ ಸಕೃನ್ನರಃ .. 42..  
 ತದ್ವೃಷ್ಟಿಗೋಚರಾಸ್ಸರ್ವೇ ಮುಚ್ಯಂತೇ ಸರ್ವಕಿಲ್ಬಿಷೈಃ .  
 ಯೋ ವೇತ್ತಿ ನಾಮಸಾಹಸ್ರಂ ತಸ್ಮೈ ದೇಯಂ ದ್ವಿಜನ್ಮನೇ .. 43..  
 ಅನ್ನಂ ವಸ್ತ್ರಂ ಧನಂ ಧಾನ್ಯಂ ನಾನೈಭ್ಯಸ್ತು ಕದಾಚನ .

ಶ್ರೀಮಂತ್ರರಾಜಂ ಯೋ ವೇತ್ತಿ ಶ್ರೀಚಕ್ರಂ ಯಃ ಸಮರ್ಚತಿ .. 44..  
 ಯಃ ಕೀರ್ತಯತಿ ನಾಮಾನಿ ತಂ ಸತ್ಪಾತ್ರಂ ವಿದುರ್ಬುಧಾಃ .  
 ತಸ್ಮೈ ದೇಯಂ ಪ್ರಯತ್ನೇನ ಶ್ರೀದೇವೀಪ್ರೀತಿಮಿಚ್ಛತಾ .. 45..  
 ನ ಕೀರ್ತಯತಿ ನಾಮಾನಿ ಮಂತ್ರರಾಜಂ ನ ವೇತ್ತಿ ಯಃ .  
 ಪಶುತುಲ್ಯಃ ಸ ವಿಜ್ಞೇಯಸ್ತಸ್ಮೈ ದತ್ತಂ ನಿರರ್ಥಕಂ .. 46..  
 ಪರೀಕ್ಷ್ಯ ವಿದ್ಯಾವಿದುಷಸ್ತೇಭ್ಯೋ ದದ್ಯಾದ್ವಿಚಕ್ಷಣಃ .  
 ಶ್ರೀಮಂತ್ರರಾಜಸದೃಶೋ ಯಥಾ ಮಂತ್ರೋ ನ ವಿದ್ಯತೇ .. 47..  
 ದೇವತಾ ಲಲಿತಾತುಲ್ಯಾ ಯಥಾ ನಾಸ್ತಿ ಘಟೋದ್ಭವ .  
 ರಹಸ್ಯನಾಮಸಾಹಸ್ರತುಲ್ಯಾ ನಾಸ್ತಿ ತಥಾ ಸ್ತುತಿಃ .. 48..  
 ಲಿಖಿತ್ವಾ ಪುಸ್ತಕೇ ಯಸ್ತು ನಾಮಸಾಹಸ್ರಮುತ್ತಮಂ .  
 ಸಮರ್ಚಯೇತ್ಸದಾ ಭಕ್ತ್ಯಾ ತಸ್ಯ ತುಷ್ಯತಿ ಸುಂದರೀ .. 49..  
 ಬಹುನಾತ್ರ ಕಿಮುಕ್ತೇನಾ ಶೃಣು ತ್ವಂ ಕುಂಭಸಂಭವ .  
 ನಾನೇನ ಸದೃಶಂ ಸ್ತೋತ್ರಂ ಸರ್ವತಂತ್ರೇಷು ದೃಶ್ಯತೇ .. 50..  
 ತಸ್ಮಾದುಪಾಸಕೋ ನಿತ್ಯಂ ಕೀರ್ತಯೇದಿದಮಾದರಾತ್ .  
 ಏಭಿರ್ನಾಮಸಹಸೈಸ್ತು ಶ್ರೀಚಕ್ರಂ ಯೋಽರ್ಚಯೇತ್ಸಕೃತ್ .. 51..  
 ಪದ್ಮೈರ್ವಾ ತುಲಸೀಪುಷ್ಪೈಃ ಕಲ್ಪಾರೈರ್ವಾ ಕದಂಬಕೈಃ .  
 ಚಂಪಕೈರ್ಬಾರ್ತಿಕುಸುಮೈಃ ಮಲ್ಲಿಕಾರ್ಕರವೀರಕೈಃ .. 52..  
 ಉತ್ಪಲೈರ್ಬಿಲ್ವಪತ್ಮೈರ್ವಾ ಕುಂದಕೇಸರಪಾಟಲೈಃ .  
 ಅನ್ಯೈಃ ಸುಗಂಧಿಕುಸುಮೈಃ ಕೇತಕೀಮಾಧವೀಮುಖೈಃ .. 53..  
 ತಸ್ಯ ಪುಣ್ಯಫಲಂ ವಕ್ತುಂ ನ ಶಕ್ನೋತಿ ಮಹೇಶ್ವರಃ .  
 ಸಾ ವೇತ್ತಿ ಲಲಿತಾದೇವೀ ಸ್ವಚಕ್ರಾರ್ಚನಜಂ ಫಲಂ .. 54..  
 ಅನ್ಯೇ ಕಥಂ ವಿಜಾನೀಯುರ್ಬ್ರಹ್ಮಾಡ್ಯಾಃ ಸ್ವಲ್ಪಮೇಧಸಃ .  
 ಪ್ರತಿಮಾಸಂ ಪೌರ್ಣಮಾಸ್ಯಾಮೇಭಿರ್ನಾಮಸಹಸ್ರಕೈಃ .. 55..  
 ರಾತ್ರೌ ಯಶ್ಚಕ್ರರಾಜಸ್ಥಾಮರ್ಚಯೇತ್ಪರದೇವತಾಂ .  
 ಸ ಏವ ಲಲಿತಾರೂಪಸ್ತದ್ರೂಪಾ ಲಲಿತಾ ಸ್ವಯಂ .. 56..  
 ನ ತಯೋರ್ವಿದ್ಯತೇ ಭೇದೋ ಭೇದಕೃತ್ಪಾಪಕೃದ್ಭವೇತ್ .  
 ಮಹಾನವಮ್ಯಾಂ ಯೋ ಭಕ್ತಃ ಶ್ರೀದೇವೀಂ ಚಕ್ರಮಧ್ಯಗಾಂ .. 57..  
 ಅರ್ಚಯೇನ್ನಾಮಸಾಹಸೈಸ್ತಸ್ಯ ಮುಕ್ತಿಃ ಕರೇ ಸ್ಥಿತಾ .  
 ಯಸ್ತು ನಾಮಸಹಸ್ರೇಣ ಶುಕ್ರವಾರೇ ಸಮರ್ಚಯೇತ್ .. 58..  
 ಚಕ್ರರಾಜೇ ಮಹಾದೇವೀಂ ತಸ್ಯ ಪುಣ್ಯಫಲಂ ಶೃಣು .  
 ಸರ್ವಾನ್ಯಾಮಾನವಾಪ್ಯೇಹ ಸರ್ವಸೌಭಾಗ್ಯಸಂಯುತಃ .. 59..

ಪುತ್ರಪೌತ್ರಾದಿಸಂಯುಕ್ತೋ ಭುಕ್ತ್ವಾ ಭೋಗಾನ್ಯಥೇಪ್ಸಿತಾನ್ .  
 ಅಂತೇ ಶ್ರೀಲಲಿತಾದೇವ್ಯಾಃ ಸಾಯುಜ್ಯಮತಿದುರ್ಲಭಂ .. 60..  
 ಪ್ರಾರ್ಥನೀಯಂ ಶಿವಾದ್ಯೈಶ್ಚ ಪ್ರಾಪ್ನೋತ್ಯೇವ ನ ಸಂಶಯಃ .  
 ಯಃ ಸಹಸ್ರಂ ಬ್ರಾಹ್ಮಣಾನಾಮೇಭಿನಾಮಸಹಸ್ರಕೈಃ .. 61..  
 ಸಮರ್ಚ್ಯ ಭೋಜಯೇದ್ಭಕ್ತ್ಯಾ ಪಾಯಸಾಪೂಪಷಡ್ರಸೈಃ .  
 ತಸ್ಮೈ ಪ್ರೀಣಾತಿ ಲಲಿತಾ ಸ್ವಸಾಮ್ರಾಜ್ಯಂ ಪ್ರಯುಚ್ಛತಿ .. 62..  
 ನ ತಸ್ಯ ದುರ್ಲಭಂ ವಸ್ತು ತ್ರಿಷು ಲೋಕೇಷು ವಿದ್ಯತೇ .  
 ನಿಷ್ಕಾಮಃ ಕೀರ್ತಯೇದ್ಯಸ್ತು ನಾಮಸಾಹಸ್ರಮುತ್ತಮಂ .. 63..  
 ಬ್ರಹ್ಮಜ್ಞಾನಮವಾಪ್ನೋತಿ ಯೇನ ಮುಚ್ಯತೇ ಬಂಧನಾತ್ .  
 ಧನಾರ್ಥಿ ಧನಮಾಪ್ನೋತಿ ಯಶೋಽರ್ಥಿ ಚಾಪ್ನುಯಾದ್ಯಶಃ .. 64..  
 ವಿದ್ಯಾರ್ಥಿ ಚಾಪ್ನುಯಾದ್ವಿದ್ಯಾಂ ನಾಮಸಾಹಸ್ರಕೀರ್ತನಾತ್ .  
 ನಾನೇನ ಸದೃಶಂ ಸ್ತೋತ್ರಂ ಭೋಗಮೋಕ್ಷಪ್ರದಂ ಮುನೇ .. 65..  
 ಕೀರ್ತನೀಯಮಿದಂ ತಸ್ಮಾದ್ಭೋಗಮೋಕ್ಷಾರ್ಥಭಿರ್ನರೈಃ .  
 ಚತುರಾಶ್ರಮನಿಷ್ಠೈಶ್ಚ ಕೀರ್ತನೀಯಮಿದಂ ಸದಾ .. 66..  
 ಸ್ವಧರ್ಮಸಮನುಷ್ಠಾನವೈಕಲ್ಯಪರಿಪೂರ್ತಯೇ .  
 ಕಲೌ ಪಾಪೈಕಬಹುಲೇ ಧರ್ಮಾನುಷ್ಠಾನವರ್ಜಿತೇ .. 67..  
 ನಾಮಸಂಕೀರ್ತನಂ ಮುಕ್ತಾ ನೃಣಾಂ ನಾನ್ಯತ್ಪರಾಯಣಂ .  
 ಲೌಕಿಕಾದ್ವಚನಾನ್ಮುಖ್ಯಂ ವಿಷ್ಣುನಾಮಾನುಕೀರ್ತನಂ .. 68..  
 ವಿಷ್ಣುನಾಮಸಹಸ್ರಾಚ್ಚ ಶಿವನಾಮೈಕಮುತ್ತಮಂ .  
 ಶಿವನಾಮಸಹಸ್ರಾಚ್ಚ ದೇವ್ಯಾ ನಾಮೈಕಮುತ್ತಮಂ .. 69..  
 ದೇವೀನಾಮಸಹಸ್ರಾಣಿ ಕೋಟಿಶಃ ಸಂತಿ ಕುಂಭಜ .  
 ತೇಷು ಮುಖ್ಯಂ ದಶವಿಧಂ ನಾಮಸಾಹಸ್ರಮುಚ್ಯತೇ .. 70..  
 ಗಂಗಾ ಭವಾನೀ ಗಾಯತ್ರೀ ಕಾಲೀ ಲಕ್ಷ್ಮೀಃ ಸರಸ್ವತೀ .  
 ರಾಜರಾಜೇಶ್ವರೀ ಬಾಲಾ ಶ್ಯಾಮಲಾ ಲಲಿತಾ ದಶ .. 71..  
 ರಹಸ್ಯನಾಮಸಾಹಸ್ರಮಿದಂ ಶಸ್ತಂ ದಶಸ್ವಪಿ .  
 ತಸ್ಮಾತ್ಸಂಕೀರ್ತಯೇನ್ನಿತ್ಯಂ ಕಲಿದೋಷನಿವೃತ್ತಯೇ .. 72..  
 ಮುಖ್ಯಂ ಶ್ರೀಮಾತೃನಾಮೇತಿ ನ ಜಾನಂತಿ ವಿಮೋಹಿತಾಃ .  
 ವಿಷ್ಣುನಾಮಪರಾಃ ಕೇಚಿಚ್ಛಿವನಾಮಪರಾಃ ಪರೇ .. 73..  
 ನ ಕಶ್ಚಿದಪಿ ಲೋಕೇಷು ಲಲಿತಾನಾಮತತ್ತರಃ .  
 ಯೇನಾನ್ಯ ದೇವತಾನಾಮ ಕೀರ್ತಿತಂ ಜನ್ಮಕೋಟಿಷು .. 74..  
 ತಸ್ಮೈವ ಭವತಿ ಶ್ರದ್ಧಾ ಶ್ರೀದೇವೀನಾಮಕೀರ್ತನೇ .



ಚರಮೇ ಜನ್ಮನಿ ಯಥಾ ಶ್ರೀವಿದ್ಯೋಪಾಸಕೋ ಭವೇತ್ .. 75..  
 ನಾಮಸಾಹಸ್ರಪಾಠಶ್ಚ ತಥಾ ಚರಮಜನ್ಮನಿ .  
 ಯಥೈವ ವಿರಲಾ ಲೋಕೇ ಶ್ರೀವಿದ್ಯಾರಾಜವೇದಿನಃ .. 76..  
 ತಥೈವ ವಿರಲೋ ಗುಹ್ಯನಾಮಸಾಹಸ್ರಪಾಠಕಃ .  
 ಮಂತ್ರರಾಜಜಪಶ್ಚೈವ ಚಕ್ರರಾಜಾರ್ಚನಂ ತಥಾ .. 77..  
 ರಹಸ್ಯನಾಮಪಾಠಶ್ಚ ನಾಲ್ಪಸ್ಯ ತಪಸಃ ಫಲಂ .  
 ಅಪಠನ್ನಾಮಸಾಹಸ್ರಂ ಪ್ರೀಣಯೇದ್ಯೋ ಮಹೇಶ್ವರೀಂ .. 78..  
 ಸ ಚಕ್ಷುಷಾ ವಿನಾ ರೂಪಂ ಪಶ್ಯೇದೇವ ವಿಮೂಢಧೀಃ .  
 ರಹಸ್ಯನಾಮಸಾಹಸ್ರಂ ತ್ಯಕ್ತ್ವಾ ಯಃ ಸಿದ್ಧಿಕಾಮುಕಃ .. 79..  
 ಸ ಭೋಜನಂ ವಿನಾ ನೂನಂ ಕ್ಷುನ್-ನಿವೃತ್ತಿಮಭೀಷತಿ .  
 ಯೋ ಭಕ್ತೋ ಲಲಿತಾದೇವ್ಯಾಃ ಸ ನಿತ್ಯಂ ಕೀರ್ತಯೇದಿದಂ .. 80..  
 ನಾನ್ಯಥಾ ಪ್ರೀಯತೇ ದೇವೀ ಕಲ್ಪಕೋಟಿಶತ್ಯೈರಪಿ .  
 ತಸ್ಮಾದ್ರಹಸ್ಯನಾಮಾನಿ ಶ್ರೀಮಾತುಃ ಪ್ರಯತಃ ಪಠೇತ್ .. 81..  
 ಇತಿ ತೇ ಕಥಿತಂ ಸ್ತೋತ್ರಂ ರಹಸ್ಯಂ ಕುಂಭಸಂಭವ .  
 ನಾವಿದ್ಯಾವೇದಿನೇ ಬ್ರೂಯಾನ್ನಾಭಕ್ತಾಯ ಕದಾಚನ .. 82..  
 ಯಥೈವ ಗೋಪ್ಯಾ ಶ್ರೀವಿದ್ಯಾ ತಥಾ ಗೋಪ್ಯಮಿದಂ ಮುನೇ .  
 ಪಶುತುಲ್ಯೇಷು ನ ಬ್ರೂಯಾಜ್ಜನೇಷು ಸ್ತೋತ್ರಮುತ್ತಮಂ .. 83..  
 ಯೋ ದದಾತಿ ವಿಮೂಢಾತ್ಮಾ ಶ್ರೀವಿದ್ಯಾರಹಿತಾಯ ಚ .  
 ತಸ್ಮೈ ಕುಪ್ಯಂತಿ ಯೋಗಿನ್ಯಃ ಸೋಽನರ್ಥಃ ಸುಮಹಾನ್ಸ್ತುತಃ .. 84..  
 ರಹಸ್ಯನಾಮಸಾಹಸ್ರಂ ತಸ್ಮಾತ್ಸಂಗೋಪಯೇದಿದಂ .  
 ಸ್ವತಂತ್ರೇಣ ಮಯಾ ನೋಕ್ತಂ ತವಾಪಿ ಕಲಶೋದ್ಭವ .. 85..  
 ಲಲಿತಾಪ್ರೇರಣೇನೈವ ಮಯೋಕ್ತಂ ಸ್ತೋತ್ರಮುತ್ತಮಂ .  
 ತೇನ ತುಷ್ಟಾ ಮಹಾದೇವೀ ತವಾಭೀಷ್ಟಂ ಪ್ರದಾಸ್ಯತಿ .. 86..  
 ಶ್ರೀಸೂತ ಉವಾಚ -  
 ಇತ್ಯುಕ್ತ್ವಾ ಶ್ರೀಹಯಗ್ರೀವೋ ಧ್ಯಾತ್ವಾ ಶ್ರೀಲಲಿತಾಂಬಿಕಾಂ .  
 ಆನಂದಮಗ್ನಹೃದಯಃ ಸದ್ಯಃ ಪುಲಕಿತೋಽಭವತ್ .. 87..  
 (ಶ್ರೀಬ್ರಹ್ಮಾಂಡಪುರಾಣತಃ)  
 ಪಾಶಾಂಕುಶೇಕ್ಷುಸುಮರಾಜಿತಪಂಚಶಾಖಾಂ  
 ವಾಟಲ್ಯಶಾಲಿಸುಷುಮಾಂಚಿತ ಗಾತ್ರವಲ್ಲಿಂ .  
 ಪ್ರಾಚೀನವಾಕ್ಸು ತಪದಾಂ ಪರದೇವತಾಂ ತ್ವಾಂ  
 ಪಂಚಾಯುಧಾರ್ಚಿತಪದಾಂ ಪ್ರಣಮಾಮಿ ದೇವೀಂ ..

Before we begin, let us offer ourselves

at the feet of the Divine Mother, shrImat  
mahAtripurasundarI.

This introduction deals with the background  
on lalitAsahasranAma (the purANa etc) and the  
importance of Shri Chakra, the diagrammatical  
form for meditation. (Only a brief description  
is provided here since it has been extensively  
described by Adi Shankara in the text of  
SaundaryalaharI. A detailed description of  
Lalita yantra (Shri Chakra) is given in the  
Hindu Tantrik page <http://www.shivashakti.com/>)

Among the 18 purANas, brahmANDa-purANa is well  
known for the extolation of Lalita. It explains  
in detail the appearance of the Goddess Lalita  
to save the world from the clutches of the demon  
bhaNDAsura. There are three important sub-texts  
in this purANa.

The first of these texts is LalitopAkhyAna,  
consisting of 45 chapters and is found in the  
last chapter of the purANa. The last five  
chapters are especially well known. They  
extol the greatness of the Divine mother,  
the significance of the mantra of the goddess  
(shoDashAkSharI-vidyA), the various mudras  
and postures to be practiced, meditations,  
initiations etc., and the mystical placement of  
the deities involved in Shri Chakra.

The next text is the lalitA trishati in which  
300 names of the goddess is featured. There  
is a well known commentary on this work by Adi  
ShankarAchArya.

The third text is the celebrated LalitA

sahasranAma, which consists of 320 verses in three chapters. The first chapter is 51 verses, and relates that the 1000 names of LalitA were recited by various devatas as commanded by the goddess herself. This chapter also explains that the verses are in anuShTup ChaNDaH(metre known as anuShTup) and that the deity Lalita is invoked in three kUTas (vAgbhava, kAmarAja, and shakti). The second chapter of the text contains the thousand names of the goddess in 182 1/2 verses (which is transliterated below). The third and final chapter is 86 1/2 verses long and enumerates the benefits accrued by reciting these one thousand names of the Goddess. This is mainly to encourage people to recite the names with concentration to achieve, if not anything else, a peace of mind.

Lalita trishati and lalitA sahasranAma are dialogues between the sage Agastya and the god Hayagriva (Pronounced as hayagrIva). Hayagriva is the incarnation of ViShNu who assumed the form of a horse to kill a demon by the same name. Agastya was a sage of great renown, who is immortalized as a star in the celestial heavens(one of the seven Rishi-s, saptarShi or Ursa Major). He is the patron saint of Tamilnadu being a founder of a system of medicine called Siddha, and also having drunk the whole ocean in his kamaNDalum. According to yAska's Nirukta, Agastya is the half-brother of the great sage, VasishTha.

The story of the meeting of Agastya and Hayagriva

is given in the lalitopAkhyAna and is quite interesting. Agastya was visiting several places of pilgrimage and was sad to see many people steeped in ignorance and involved in only sensual pleasures. He came to kA nchi and worshipped kAmAkShI and sought a solution for the masses. Pleased with the devotion and his caring for the society, Lord ViShNu appeared before Agastya and provided the sage Agastya with the solution of 'curing' the worldly folk from ignorance. He explained that He is the primordial principle, and the source and the end of everything. Though He is above forms and guNas, He involves himself in them. He goes on to explain that a person should recognize that He is the pradhAna (primordial) transformed into the universe, and that He is also the puruSha (conscious spirit) who is transcendental and beyond all qualities(guNa-s) and forms. However to recognize this, one has to perform severe penance, self-discipline etc. If (since) this is difficult, Lord ViShNu advises that the worship of the goddess will achieve the purpose of life, given as liberation from bondage, very easily. He points out that even other Gods like Shiva and Brahma have worshiped the goddess TripurA. ViShNu concludes his discourse saying that this was revealed to Agastya so that he (Agastya) can spread the message to god, sages, and humans. ViShNu requests Agastya to approach his incarnation, Hayagriva and disappears from Agastya's sight.

Agastya approaches Hayagriva with devotion and reverence. Hayagriva reveals to Agastya that the great Goddess, LalitA, is without beginning or end and is the foundation of the entire universe. The great goddess abides in everyone and can be realized only in meditation. The worship of goddess is done with the LalitA sahasranamA (1000 names) or with trishati (300 names) or with aShTottaranAmA (108 names) or with Shri Chakra (diagrammatical form for meditation). In tantra shAstra, each devi/deva is worshipped as a mantra, and yantra. Shri Chakra is used to represent the divine mother diagrammatically. It denotes how the power of a small point in the centre of the Shri Chakra transforms itself into a series of triangles, circles, and lines. One can meditate on the Shri Chakra itself knowing the significance of the triangles and circles. These forms represent the various transformations of the Reality. One can realize that the universe has evolved through the undifferentiated consciousness and has eventually become the universe as we know it. The recitation of sahasranAmA and trishati are used in the worship of Shri Chakra. The correspondence between Shri Chakra as a yantra and the fifteen letter mantra of the goddess (panchadashIvidyA, pronounced panchadashIvidyA) is achieved by carefully studying the Shri Chakra which is constructed using the symbolism of the three kUTa-s and the significance of the fifteen letters of the shrIvidyA. It is

said that if meditation on Shri Chakra is not possible, recitation of the sahasranAma with utmost devotion would confer the same benefits, perhaps in longer time-frame.

The sahasranAma also mentions how to meditate on the various centres of consciousness (chakras) in one's body. Kundalini, meaning coiled up, ordinarily resides in the muladhAra chakra, at the base of spine, and when it rises to the sahasrAra chakra at the top of the head, one becomes aware of the ultimate reality. Before reciting the sahasranAma, it is advised that the divine mother be meditated upon according to the dhyAna shloka-s, given in the beginning of the text. (reposted here with English meaning)

.. ಧ್ಯಾನಂ ..

ಸಿಂದೂರಾರುಣ ವಿಗ್ರಹಾಂ ತ್ರಿನಯನಾಂ ಮಾಣಿಕ್ಯಮೌಲಿ ಸ್ಫುರತ್  
ತಾರಾ ನಾಯಕ ಶೇಖರಾಂ ಸ್ಮಿತಮುಖೀ ಮಾಪೀನ ವಕ್ಷೋರುಹಾಂ .  
ಪಾಣಿಭ್ಯಾಮಲಿಪೂರ್ಣ ರತ್ನ ಚಷಕಂ ರಕ್ತೋತ್ಪಲಂ ಬಿಭ್ರತೀಂ  
ಸೌಮ್ಯಾಂ ರತ್ನ ಘಟಸ್ಥ ರಕ್ತಚರಣಾಂ ಧ್ಯಾಯೇತ್ ಪರಾಮಂಬಿಕಾಂ ..

The Divine mother is to be meditated upon as shining in a vermilion-red body, with a triple eyes, sporting a crown of rubies studded with the crescent moon, a face all smiles, a splendid bust, one hand holding a jewel-cup brimming with mead, and the other twirling a red lotus.

ಅರುಣಾಂ ಕರುಣಾ ತರಂಗಿತಾಕ್ಷೀಂ  
ಧೃತ ಪಾಶಾಂಕುಶ ಪುಷ್ಪ ಬಾಣಚಾಪಾಂ .  
ಅಣಿಮಾದಿಭಿ ರಾವೃತಾಂ ಮಯೂಖೈ-  
ರಹಮಿತ್ಯೇವ ವಿಭಾವಯೇ ಭವಾನೀಂ ..

I meditate on the great Empress. She is red

in color, and her eyes are full of compassion,  
and holds the noose, the goad, the bow and the  
flowery arrow in Her hands. She is surrounded  
on all sides by powers such as aNimA for rays  
and She is the Self within me.

ಧ್ಯಾಯೇತ್ ಪದ್ಮಾಸನಸ್ಥಾಂ ವಿಕಸಿತವದನಾಂ ಪದ್ಮಪತ್ರಾಯತಾಕ್ಷೀಂ  
ಹೇಮಾಭಾಂ ಪೀತವಸ್ತ್ರಾಂ ಕರಕಲಿತಲಸದ್ಧೇಮಪದ್ಮಾಂ ವರಾಂಗೀಂ .  
ಸರ್ವಾಲಂಕಾರ ಯುಕ್ತಾಂ ಸತತ ಮಭಯದಾಂ ಭಕ್ತನಮ್ರಾಂ ಭವಾನೀಂ  
ಶ್ರೀವಿದ್ಯಾಂ ಶಾಂತ ಮೂರ್ತಿಂ ಸಕಲ ಸುರನುತಾಂ ಸರ್ವ ಸಂಪತ್ಪದಾತ್ರಿಂ ..

The Divine Goddess is to be meditated upon  
as seated on the lotus with petal eyes. She is  
golden hued, and has lotus flowers in Her hand.  
She dispels fear of the devotees who bow before  
Her. She is the embodiment of peace, knowledge  
(vidyA), is praised by gods and grants every  
kind of wealth wished for.

ಸಕುಂಕುಮ ವಿಲೇಪನಾಮಲಿಕಚುಂಬಿ ಕಸ್ತೂರಿಕಾಂ  
ಸಮಂದ ಹಸಿತೇಕ್ಷಣಾಂ ಸಶರ ಚಾಪ ಪಾಶಾಂಕುಶಾಂ .  
ಅಶೇಷಜನ ಮೋಹಿನೀಂ ಅರುಣ ಮಾಲ್ಯ ಭೂಷಾಂಬರಾಂ  
ಜಪಾಕುಸುಮ ಭಾಸುರಾಂ ಜಪವಿಧೌ ಸ್ಮರೇ ದಂಬಿಕಾಂ ..

I meditate on the Mother, whose eyes  
are smiling, who holds the arrow, bow,  
noose and the goad in Her hand. She is  
glittering with red garlands and ornaments.  
She is painted with kumkuma on her forehead  
and is red and tender like the japa flower.  
May the Divine Mother guide us in our every  
action and thought, and may She confer upon us  
the greatest gift of all, mokSha, the liberation.  
OM tat sat.

As mentioned in Brahmanda purana, Shyamala devi  
(Mantrini) fought with Vishukra and killed him

with Brahmashironamakastra (a powerful weapon named brahmashira). Dandanatha devi (Potrini) killed Vishanga with her plough weapon and pestle. However in Lalita sahasranama it is mentioned that Vishukra was killed by Varahi, and Vishanga was killed by Mantrini as above - mantriNyambAvirachitaviSha NgavadhatoShitA vishukraprANaharaNavArAhIvIryananditA  
As a cautionary note, the sahasranAmastotram and trishati are not readily available in the Brahmandapurana book. It is possible that they belong to khilAs (appendix) of the purana added later.

sahasranAma encoding and notes provided by Prof. M. Giridhar

Proofread by Kirk Wortman, DPD, Rajani Arjun Shankar  
Brihatstotraratnakara part 2 by NR Acharya has some verses and markings different than above.

---

*shrI lalitA sahasra nAma stotram*  
pdf was typeset on August 27, 2023

---

Please send corrections to [sanskrit@cheerful.com](mailto:sanskrit@cheerful.com)

